



मुख्यमंत्री भजनलाल शर्मा ने बुधवार को टोक्यो (जापान) में निवेशकों की बैठक में भाग लिया। बैठक में उन्होंने दिसम्बर में आयोजित होने वाले राइजिंग राजस्थान ग्लोबल इन्वेस्टमेंट समिट-2024 में शामिल होने के लिये जापान के निवेशकों को आमंत्रित किया। इस मौके पर उप मुख्यमंत्री प्रेमचंद बैरवा और राजस्थान के उद्योग-वाणिज्य विभाग के प्रमुख शासन सचिव अजिताभ शर्मा भी उनके साथ मौजूद थे।

मुख्यमंत्री भजनलाल शर्मा ने टोक्यो में "राइजिंग राजस्थान" के रोड शो का नेतृत्व किया

जेट्रो, काई ग्रुप, निप्पोन स्टील ट्रेडिंग, हिताची, यामाशिता रबर, ई एंड एच प्रिसिजन, ताकाहाटा प्रिसिजन और अन्य जापानी फर्मों के साथ मुख्यमंत्री के नेतृत्व वाले प्रतिनिधिमंडल ने मुलाकात की

टोक्यो, 11 सितंबर। "राइजिंग राजस्थान" ग्लोबल इन्वेस्टमेंट समिट 2024 के दक्षिण कोरिया रोड शो के सफल आयोजन के बाद, राजस्थान के मुख्यमंत्री भजनलाल शर्मा के नेतृत्व में राजस्थान सरकार के एक उच्चस्तरीय प्रतिनिधिमंडल ने आज जापान की राजधानी टोक्यो में निवेशकों की बैठक (रोड शो) में भाग लिया। इस उच्चस्तरीय प्रतिनिधिमंडल की यह जापान यात्रा जापानी व्यापार जगत को प्रदेश में निवेश के लिए और इस साल दिसंबर में आयोजित "राइजिंग राजस्थान" ग्लोबल इन्वेस्टमेंट 2024 में शामिल होने के लिए आमंत्रित करने के लिए हो रही है। टोक्यो में आयोजित इस रोड शो को संबोधित करते हुए, मुख्यमंत्री ने जापानी निवेशक समुदाय और उद्योगों को राजस्थान में निवेश करने और मौजूदा संबंधों को मजबूत करने के लिए आमंत्रित किया। मुख्यमंत्री शर्मा ने कहा, जापानी निवेशकों के लिए उपयुक्त व्यापारिक वातावरण प्रदान करने की हमारी प्रतिबद्धता नीमराणा जापानी निवेश क्षेत्र की सफलता से स्पष्ट है, जहां अब तक 48 से अधिक जापानी कंपनियों ने लगभग 8.34

■ मुख्यमंत्री ने टोक्यो में नीमराणा दिवस समारोह में भाग लिया, उन्होंने कहा नीमराणा देश-विशिष्ट निवेश क्षेत्र के लिए एक मॉडल है। नीमराणा में कई जापानी कंपनियां हैं।

■ मुख्यमंत्री के नेतृत्व वाले प्रतिनिधिमंडल ने अनिवासी राजस्थानी (एन.आर.आर.) समुदाय से भी मुलाकात की। समुदाय से जापान में राजस्थान के दूत की भूमिका निभाने का आह्वान किया।

बिलियन अमेरिकी डॉलर का निवेश किया है और 26,000 से अधिक लोगों को रोजगार दिया है। यह "ईज ऑफ डूइंग बिजनेस" के प्रति हमारी प्रतिबद्धता का एक जीवंत उदाहरण है। इसकी सफलता से प्रेरित होकर, हमारी सरकार नीमराणा से करीब 20 कि.मी. दूर छिलोट में दूसरा जापानी निवेश क्षेत्र भी विकसित कर रही है। टोक्यो में हुई निवेशकों की इस बैठक में उद्योग विभाग के प्रमुख सचिव अजिताभ शर्मा ने जापानी निवेशकों के समक्ष राजस्थान में निवेश के महत्वपूर्ण क्षेत्रों में उपलब्ध अवसरों की जानकारी दी और राज्य की नई नीतियों और शासन प्रणाली में हो रहे परिवर्तन के बारे में बताया।

इसके अलावा, जापानी व्यापारिक समुदाय और राजस्थान राज्य के बीच साझेदारी को चिह्नित करते हुए रोडशो में नीमराणा दिवस समारोह भी आयोजित किया गया। इसके अलावा, मुख्यमंत्री के नेतृत्व में राजस्थान सरकार के उच्च स्तरीय प्रतिनिधिमंडल ने टोक्यो में आज जापान की कुछ चुनी हुई कंपनियों के सी.ई.ओ. और बिजनेस लीडर्स के साथ लंच पर मुलाकात की और उन्हें राजस्थान में अपना व्यवसाय स्थापित करने के लिए आमंत्रित किया। मुख्यमंत्री के नेतृत्व वाले इस प्रतिनिधिमंडल ने जेट्रो, काई ग्रुप, निप्पोन स्टील ट्रेडिंग, हिताची, यामाशिता रबर, ईएंडएच प्रिसिजन,

ताकाहाटा प्रिसिजन सहित कई जापानी कंपनियों के अधिकारियों के साथ बैठक की।

इन बैठकों में, मुख्यमंत्री ने राज्य में निवेश करने और जापान और राजस्थान के बीच रिश्तों को मजबूत करने के लिए उनकी प्रशंसा की। रोडशो के बाद, मुख्यमंत्री शर्मा ने टोक्यो में रहने वाले अनिवासी राजस्थानी (एनआरआर) समुदाय से भी मुलाकात की। ये वो लोग हैं, जो वर्तमान में जापान में रह रहे हैं, लेकिन उनकी जड़ें राजस्थान में हैं। मुख्यमंत्री ने अनिवासी राजस्थानियों के समुदाय से जापान में राजस्थान के दूत की भूमिका निभाने और अपने गृह राज्य में निवेश को सुविधाजनक बनाने में मदद करने का आह्वान किया।

जापान के दौर पर गए मुख्यमंत्री के नेतृत्व वाले प्रतिनिधिमंडल में राजस्थान सरकार के माननीय उपमुख्यमंत्री डॉ. प्रेम चंद बैरवा, मुख्यमंत्री के अतिरिक्त मुख्य सचिव शिखर अग्रवाल, उद्योग और वाणिज्य विभाग के प्रमुख शासन सचिव अजिताभ शर्मा और रीको और बीआईपी के अन्य शीर्ष अधिकारी शामिल हैं।

गहलोट सरकार अपने अंतिम दिनों में भी बाज नहीं आई एक और मैगा स्कैम से

ईस्टर्न कैनाल प्रोजेक्ट के तहत 9,600 करोड़ रुपये के टैण्डर आवंटित किये मेघा नामक कंपनी को

-रेणु मित्तल-
-राष्ट्रदूत दिल्ली ब्यूरो-

नई दिल्ली, 11 सितम्बर। अशोक गहलोट सरकार का एक बहुत बड़ा घोटेला, जो उनके पाँच वर्ष के कार्यकाल के बिल्कुल अन्त में हुआ था, गैर कानूनी एवं अनियमित तौर तरीकों को एक अन्तही मिसाल है। जिस कंपनी को यह ठेका दिया गया था, उसे खुश करने में मुख्यमंत्री हद से ज्यादा झुक गए थे। शुद्धि पत्रों में वित्तीय तथा तकनीकी - दोनों ही प्रकार के बड़े-बड़े बदलाव किए गए, और इसका नतीजा यह हुआ कि जो शर्तें रखी गई थीं, उन पर राज्य सरकार ने स्वयं समझौते किए।

संदर्भित कम्पनी का नाम "मेघा" है तथा इस कम्पनी की खास बात यह है इसने भाजपा को अधिकतम इलेक्टोरल बॉन्ड्स दिए हैं। तीन निविदाओं की कुल राशि - ₹.7788 करोड़ निविदा में भरी राशि - ₹.10571 करोड़ आर्डर फाइनल हुआ - ₹.9600 करोड़ यह पूर्ण राजस्थान नहर परियोजना से संबंधित है। "राजस्थान के कोटा एवं बारां जिलों में रामगढ़ है। बाराज, महलपुर बाराज, नवनीरा पम्प हाउस, मुख्य

■ इस कम्पनी को राजी रखने के लिये गहलोट सरकार उल्टी लटक गई। कम्पनी को लाभ व सुविधा प्रदान करने के लिये राज्य सरकार ने, टैण्डर की शर्तों में तीन बार परिवर्तन किया, कोरिजैन्डम जारी करके। उदाहरण के लिये, एक कोरिजैन्डम जारी करने मेघा कम्पनी पर, सी.ए. व बैंक द्वारा सत्यापित दस्तावेज ही टैण्डर के साथ देने की शर्त हटा दी।

■ मजे की बात है कि मेघा कम्पनी ने सबसे ज्यादा इलैक्टोरल बॉण्ड्स खरीद के दिये थे भाजपा को। क्या इसी कारण अब ज्यादा नहीं उछाला जा रहा नयी सरकार में भी।

नहर को डिलीवरी सिस्टर्न तक पहुँचाना तथा हाईब्रिड वार्षिक मॉडल पर 10 वर्ष के ओ. एण्ड एम. (आपरेशन एवं मैनटेनेंस) के साथ डिलीवरी सिस्टर्न का निर्माण।

सम्बन्धित मन्त्री थे महेश्वर जीत मालवीय, जो अशोक गहलोट के बहुत निकट माने जाते थे। समझा जाता है कि उन्होंने सब कुछ अशोक गहलोट के निर्देशानुसार किया था। रोचक बात यह है कि वे कांग्रेस छोड़कर भाजपा में शामिल हो गए। क्या इसी कारण भाजपा इस इतने

बड़े घोटेले के बारे में कुछ नहीं बोल रही है? मालवीय ने, कम्पनी को लाभ पहुँचाने के लिए जारी किए गए शुद्धि-पत्रों के जरिए, "मेघा" कम्पनी को अनेक लाभ पहुँचाए। गहलोट सरकार ने बिडर द्वारा सी.ए. द्वारा प्रमाणित तथा बैंक द्वारा प्रमाणित दस्तावेजों का प्रावधान हटा दिया था। इसके बाद, बिडर स्वयं के हस्ताक्षर युक्त अपना ही प्रमाण पत्र प्रस्तुत कर सकता था तथा बैंक सॉल्वेन्सी के किसी बाहरी प्रमाण पत्र को आवश्यकता नहीं रही थी।

क्या अमेरिका हरियाणा के चुनाव में रुचि ले रहा है?

-जाल खंबाता-
-राष्ट्रदूत दिल्ली ब्यूरो-

नई दिल्ली, 11 सितम्बर। पिछले सप्ताह नई दिल्ली में एक विचित्र घटना घटी। रात के 2 बजे, किसान संगठनों के एक दर्जन नेता गुप्त मीटिंग के लिये अमेरिकन दूतावास में जाते हुए देखे गए तथा डेढ़ घंटे के बाद बाहर आये। इनमें हरियाणा, पंजाब तथा पश्चिमी उत्तर प्रदेश के किसान नेताओं के अलावा कुछ

■ सूत्रों से पता चला है कि हरियाणा के कुछ किसान नेता पंजाब व उत्तर प्रदेश के कुछ किसानों के साथ एक सप्ताह रात 2 बजे अमेरिकी दूतावास गए थे।

कम्यूनिस्ट नेता भी शामिल थे। दूतावास में प्रवेश करते समय उनके चेहरे ढके हुये थे। चाणक्यपुरी की खुफिया एजेंसियों को जब ये लोग संदिहास्पद लगे तो उन्होंने इन नेताओं पर नजर रखी तथा उनके बाहर आने के बाद उनका पीछा किया। ये सभी लोग छतरपुर के एक फार्म हाउस में जाते देखे गए।

गुप्तचर अधिकारियों ने उनकी पहचान की तथा इस घटना की सूचना (शेष अंतिम पृष्ठ पर)

'उचित शिक्षा के लिए "अनफिट" हैं मदरसे'

नेशनल कमीशन फॉर प्रोटेक्शन ऑफ चाइल्ड राइट्स ने सुप्रीम कोर्ट में हलफनामा दायर कर कहा

-जाल खंबाता-
-राष्ट्रदूत दिल्ली ब्यूरो-

नई दिल्ली, 11 सितम्बर। नेशनल कमीशन फॉर प्रोटेक्शन ऑफ चाइल्ड राइट्स (एन.सी.पी.सी.आर.) ने कहा है कि मदरसे बच्चों, जो वहाँ पढ़ते हैं, को अच्छी गुणवत्ता की शिक्षा देने के लिए उपयुक्त नहीं हैं। उनके काम करने के लिए सही स्थान नहीं है। इस बात की अनदेखी नहीं की जा सकती कि एक बच्चा जो ऐसा संस्था में शिक्षा प्राप्त करता है, वो स्कूल में पढ़ाए जाने वाले पाठ्यक्रम के मूल ज्ञान से वंचित रह जाता है।

सुप्रीम कोर्ट में एक हलफनामा दायर कर एन.सी.पी.सी.आर. ने यह बात कही और यह भी कहा कि राइट टू एजुकेशन (आर.टी.ई. एक्ट, 2005) के भाग 2(न) के तहत स्कूलों की जो परिभाषा है, उसके अनुसार मदरसे स्कूल नहीं हैं और वे वाजिब शिक्षा के लिए सही स्थान नहीं हैं। इस बात की अनदेखी नहीं की जा सकती कि एक बच्चा जो ऐसा संस्था में शिक्षा प्राप्त करता है, वो स्कूल में पढ़ाए जाने वाले पाठ्यक्रम के मूल ज्ञान से वंचित रह जाता है।

इसमें आगे कहा गया है कि मदरसे

■ आयोग ने कहा कि चूंकि मदरसा राइट टू एजुकेशन कानून में परिभाषित स्कूल के दायरे में नहीं आते हैं इसलिए इनमें पढ़ने वाले बच्चे इस कानून के तहत दी जाने वाली सुविधाओं से भी वंचित रह जाते हैं।

■ आयोग ने कहा कि मदरसे मनमाने तरीके से चलते हैं और वे अन्य स्कूलों में पढ़ाए जाने वाले पाठ्यक्रम का इस्तेमाल भी नहीं करते हैं।

मनमाने तरीके से काम करते हैं और संवैधानिक प्रावधानों और आर.टी.ई. एक्ट तथा जुवेनाइल जस्टिस एक्ट 2015 के प्रावधानों के खिलाफ है, एन.सी.पी.सी.आर. ने कहा कि मदरसों की तीन श्रेणियाँ हैं, मान्यता प्राप्त मदरसे, गैर मान्यता प्राप्त मदरसे और अज्ञात मदरसे। ये वे मदरसे हैं जिन्होंने राज्य सरकार से मान्यता के लिए कभी भी आवेदन नहीं किया। एन.सी.पी.सी.आर. ने कहा है, "बच्चे जो ऐसी संस्थाओं में भर्ती होते हैं, जो मान्यता प्राप्त नहीं (अनरिकग्नाइज्ड) हैं, क्योंकि ये नियोजित एवं व्यवस्थित नहीं (अनमैड) होती हैं, तथा ऐसी संस्थाओं की संख्या भी ज्ञात नहीं है। इसलिए, ये संस्थाएँ गुणवत्तापूर्ण शिक्षा दे रही हैं या नहीं, इसके साथ ही, इन संस्थाओं द्वारा बच्चों को दिए जा रहे माहौल की कोई जानकारी भी उपलब्ध नहीं होती है। इस प्रकार की (अनरिकग्नाइज्ड तथा /अथवा अनमैड) में पढ़ने वाले बच्चों को "स्कूल न जाने वाले बच्चे" (आउट ऑफ स्कूल) माना जाना चाहिए, भले ही उन्हें नियमित शिक्षा दी जा रही हो।" इलाहाबाद उच्च न्यायालय ने इस साल मार्च में "उत्तर प्रदेश बोर्ड ऑफ मदरसा एजुकेशन एक्ट, 2004 को (शेष अंतिम पृष्ठ पर)

खुली जेल में अस्पताल प्रोजेक्ट पर सुप्रीम कोर्ट गंभीर

जयपुर, 11 सितंबर। सुप्रीम कोर्ट ने सांगानेर स्थित देश की पहली खुली जेल की जमीन पर अस्पताल बनाए जाने के मुद्दे को गंभीरता से लिया है। इसके साथ ही अदालत ने मौखिक टिप्पणी करते हुए कहा कि यदि राज्य सरकार इस प्रोजेक्ट को आगे बढ़ाती है तो सीएस भी वहाँ रहने का पहला अनुभव लेंगे।

■ सुप्रीम कोर्ट ने कहा कि अगर यह प्रोजेक्ट आगे बढ़ाया तो मुख्य सचिव को भी इसमें रहने जाना पड़ सकता है।

जस्टिस बी.आर. गवई व के.वी. विश्वनाथन की खंडपीठ ने यह टिप्पणी प्रसून गोस्वामी की अवमानना याचिका पर सुनवाई के दौरान की। प्राथी पक्ष की ओर से अधिवक्ता अनुज ने खंडपीठ को बताया कि अदालत ने 17 मई 2024 को आदेश (शेष अंतिम पृष्ठ पर)

अमेरिकी मीडिया के अनुसार, कमला हैरिस ने डॉनल्ड ट्रम्प को अच्छी तरह पछाड़ा, प्रथम टी.वी. डिबेट में!

पोलिटिको, एक जाना माना न्यूज प्लेटफार्म, व न्यूयॉर्क टाइम्स के अनुसार, पूरी "डिबेट" में कमला हैरिस ट्रम्प पर छापी रहीं

-सुकुमार साह-
-राष्ट्रदूत दिल्ली ब्यूरो-

नई दिल्ली, 11 सितम्बर। अमेरिकन मीडिया ने डेमोक्रेटिक पार्टी की राष्ट्रपति पद की प्रत्याशी कमला हैरिस को रिपब्लिकन पार्टी के प्रत्याशी डॉनल्ड ट्रम्प के साथ बहस में बहुत दी है। जुलाई में हुई बहस में जो बाइडन काफी जुझते हुए नजर आए थे, इसके विपरीत फिलाडेल्फिया में हुई डिबेट में कमला हैरिस काफी गरिमापूर्ण और फोकस्ड नजर आईं।

ए.बी.सी. न्यूज, जिसने वह डिबेट आयोजित की थी, में ट्रम्प को

हैरिस पर बहुत प्राप्त करने के लिए गलत जानकारी व "षडयंत्र" रचने की बातें कही, पर उन्हें सफलता नहीं मिली। ए.बी.सी. के अनुसार, जब हैरिस ने सटीक प्रश्न पूछे तो ट्रम्प जल्दी ही रक्षात्मक मुद्रा में आ गए। एक स्वतंत्र न्यूज प्लेटफॉर्म "पॉलिटिको" ने हैरिस को विजेता घोषित कर दिया और कहा कि उन्होंने बार-बार ट्रम्प का संतुलन बिगाड़ दिया। न्यूयॉर्क टाइम्स ने भी यही बात कही। उन्होंने कहा बहस में अंधी बातें हैरिस हावी रहीं। उन्होंने वकालत की क्षमता का उपयोग कर ट्रम्प को

■ सी.एन.एन. के अनुसार, हैरिस ने डिबेट के दौरान, बार-बार ट्रम्प को उकसाया और वे बार-बार हैरिस के शब्द जाल में फँसते चले गये।

■ डिबेट के बाद हैरिस ट्रम्प के आगे निकल गयीं, लोकप्रियता की रेटिंग में।

■ अगर यह क्रम चलता रहा तो, कमला हैरिस अमेरिका की प्रथम महिला राष्ट्रपति बन सकती हैं।

रक्षात्मक मुद्रा में ला दिया। हैरिस द्वारा बाइडन प्रशासन का बचाव करने की बजाय ट्रम्प खुद के कार्यकाल में लिए

गए फैसलों को उचित ठहराते हुए देखे। न्यूयॉर्क टाइम्स ने बताया कि ट्रम्प काफी दयनीय दिखे।

वॉशिंगटन पोस्ट ने कहा कि ट्रम्प कई बार तथ्यों से भटके और 2020 के चुनावों और इमिग्रेशन के बारे में झूठे दावों का सहारा लेते दिखे। हैरिस ने ट्रम्प पर आरोप लगाया गया कि वे झूठ और निजी शिकायतों से भरी पुरानी थकी हुई प्लेबुक को ही बार बार झाड़ पोंछकर पेश कर रहे हैं तथा उनके पास अमेरिका के लोगों के लिए कोई असली प्लान नहीं है।

सी.एन.एन. ने कहा कि हैरिस ने जो भी बातें कहीं, ट्रम्प हर बात में उनमें उलझते दिखे। सी.एन.एन. ने कहा कि हैरिस पूरी तरह से तैयार थीं और उन्होंने

ट्रम्प को उकसाने की रणनीति पर बखूबी अमल किया। ट्रम्प बार-बार आप खोते हुए नजर आए। सी.एन.एन. ने कहा कि ट्रम्प ने यहां तक कह दिया कि प्रवासी लोग अमेरिकन लोगों के पालतू जानवर को खा जाते हैं।

फॉक्स न्यूज ने संतुलन बनाने की कोशिश की, पर उसका सारा जोर इस पर रहा कि "फेक्ट चैक" पर ट्रम्प ए.बी.सी. के मॉडरेटर्स से उलझते रहे।

दोनों प्रत्याशियों की यह पहली डिबेट थी, जो टी.वी. पर आई थी। शुरु में ट्रम्प आगे दिख रहे थे, पर बाद में (शेष अंतिम पृष्ठ पर)

प्रेमिका के पति के हत्यारे को आजीवन कारावास

जयपुर, 11 सितंबर। जिले के सत्र न्यायालय ने प्रेमिका के पति की हत्या करने वाले युवक राकेश सैनी को आजीवन कारावास की सजा सुनाई है। इसके साथ ही अदालत ने तीस वर्षीय इस अभियुक्त पर दो लाख रुपए का जुर्माना

■ सत्र न्यायालय ने आरोपी राकेश सैनी को दो लाख रुपए का जुर्माना भी लगाया।

भी लगाया है। वहीं, अदालत ने मृतक की पत्नी पूजा देवी को दोष मुक्त कर दिया है। अदालत ने कहा कि अभियुक्त का पूजा देवी से संबंध होना प्रमाणित है, लेकिन अभियुक्त पक्ष यह साबित नहीं कर सका कि पूजा ने अपराध में राकेश (शेष अंतिम पृष्ठ पर)

करौली जिले में मानसून फिर सक्रिय, पांचना बांध के तीन गेट खोले

पांचना बांध के तीन गेट खोलकर 3936 क्यूसेक पानी की निकासी की जा रही है

करौली, (निस)। करौली जिले में एक बार फिर मानसून सक्रिय हो गया है। बुधवार प्रातः जिला मुख्यालय पर करीब 34 एमएम (सवा इंच) बारिश दर्ज की गई है। क्षेत्र में रुक-रुककर हो रही बारिश से पांचना बांध में भी पानी की आवक बढ़ी है। बांध के तीन गेट खोलकर 3936 क्यूसेक पानी की निकासी की जा रही है।

जानकारी के अनुसार जिले के सबसे बड़े बांध पांचना से गत आठ अगस्त से लगातार पानी की निकासी की जा रही है। हालांकि बांध से कभी कम तो कभी ज्यादा पानी की निकासी की जा रही है। जिसके चलते गंधीर नदी भी लगातार बह रही है। बाद में पानी की निकासी घाटा दी गई। मौसम विभाग ने आगामी तीन दिन क्षेत्र में मध्यम से भारी बारिश की चेतावनी दी

■ करौली क्षेत्र में रुक-रुककर हो रही बारिश से पांचना बांध में भी पानी की आवक बढ़ी

■ करौली जिला मुख्यालय पर करीब 34 एमएम (सवा इंच) बारिश दर्ज की गई

है। करौली जिले में 15 जून से अब तक औसत से दोगुनी से अधिक बारिश दर्ज की जा चुकी है। जिले में करीब 1331.3 एमएम बारिश दर्ज हुई है जो औसत बारिश से दोगुनी से अधिक है। जिले में मानसून सत्र में बारिश का

औसत 596 एमएम है। इसी तरह पांचना बांध कि कुल भराव क्षमता 2100 एमसीएफटी है, जबकि बांध से 7500 एमसीएफटी से अधिक पानी की निकासी हो चुकी है। जल संसाधन विभाग के अधीनस्थ अधिकारी सुशील कुमार गुप्ता ने बताया कि मंगलवार प्रातः आठ बजे से बुधवार प्रातः आठ बजे तक सपोटरा में 5 एमएम, कालीसिल बांध पर 11 एमएम, हिंडौन में 5 एमएम, जगर बांध पर 14 एमएम, नादौली में 1 एमएम, करौली में 34 एमएम, पांचना बांध पर 4 एमएम तथा मंडरायल में 9 एमएम बारिश दर्ज हुई है। जिले में अब तक सर्वाधिक बारिश करौली में 1832 एमएम तथा सबसे कम मंडरायल में 688 एमएम दर्ज की गई है।




करौली जिले के सबसे बड़े बांध पांचना से पानी की निकासी की जा रही है।

बनास नदी में नहाने गए दो चचेरे भाइयों की डूबने से मौत

नहाते समय दोनों भाई गहरे पानी में चले गए और उनकी सांसें फूल गई थी

टोंक, (निस)। टोडारयसिंह थाना क्षेत्र से गुजर रही बनास नदी में बुधवार को नहाने गए दो चचेरे भाइयों की डूबने से मौत हो गई। घटना का पता लगने के बाद लोग बनास नदी की ओर दौड़े और उनके शवों को तलाशा। करीब एक घंटे की मशकत के बाद दोनों चचेरे भाइयों को बाहर निकाला और टोडारयसिंह अस्पताल ले गए, जहां डॉक्टरों ने दोनों को मृत घोषित कर दिया।

टोडारयसिंह थाना पुलिस ने बताया कि सवाई माधोपुर जिले के बौली थाना क्षेत्र के जस्टाना निवासी सत्यनारायण मीना टोडारयसिंह कस्बे में बिजली निगम में लाइनमैन हैं, यहां सपरिवार रहता है। इनके साथ इसके



मृतक चचेरे भाई।

बड़े भाई जसमन मीना का एक लड़का तेजप्रकाश भी पढ़ाई के लिए रहता था। सुदर्शन (15) और तेजप्रकाश (15)

एक निजी स्कूल पढ़ते थे। मंगलवार को दोनों स्कूल गए थे। सुदर्शन कक्षा 11 में साइंस का

■ घटना का पता लगने के बाद लोगों ने बनास नदी में से दोनों चचेरे भाइयों को बाहर निकाला

■ दोनों को टोडारयसिंह अस्पताल ले गए, जहां डॉक्टरों ने दोनों को मृत घोषित कर दिया

■ मृतक सुदर्शन कक्षा 11 में साइंस का और तेजप्रकाश कक्षा 12 में कला वर्ग का स्टूडेंट था

और तेजप्रकाश कक्षा 12 में कला वर्ग का स्टूडेंट था। मंगलवार दोपहर को स्कूल से वापस आने के बाद शाम को परिजनों के साथ क्षेत्र के कुरासिया गांव में एक परिचित के सामाजिक कार्यक्रम में गए थे, रात में वहीं रहे थे। बुधवार सुबह करीब नौ बजे परिजनों को बिना बताए गांव के पास से गुजर रही बनास नदी में नहाने चले गए। जहां अभी बीसलपुर बांध का पानी छोड़ने से बनास नदी में तेज गति से पानी बह रहा है, उसमें नहाते समय दोनों गहरे पानी में चले गए और उनकी सांसें फूल गईं। इस दौरान वे डूबने लगे तो बचाने के लिए आवाज भी लगाई। कुछ दूरी पर नदी किनारे

बैठकर नहा रही दो तीन महिलाओं ने इनके चिल्लाने की आवाज सुनी तो घबरा गईं। वे संभलती उससे पहले ही वे कुछ ही पल में पानी में डूब गए और दिखाई नहीं दिए। बाद में महिलाओं ने गांव के लोगों को इस घटनाक्रम की जानकारी दी। बाद में ग्रामीण नदी की ओर दौड़े। इसका पता लगने के बाद परिजन भी मौके पर पहुंचे और बाहर कपड़े देख बिलख पड़े। करीब एक घंटे की मशकत के बाद ग्रामीणों ने दोनों के शवों को निकाला। पुलिस ने दोनों के शवों का पोस्टमार्टम करवाकर परिजनों के सुपुर्द कर दिया। परिजन दोनों के शवों को लेकर अपने मूल गांव के लिए रवाना हो गए।

नाबालिग युवती का अपहरण कर दुष्कर्म राजस्थानी भाषा के आठ साहित्यकारों को अलंकृत किया जाएगा

खाजूवाला, (निस)। यहां एक चक में नाबालिग युवती का अपहरण करने का मामला सामने आया है। आरोपियों ने युवती का अश्लील वीडियो भी बनाया। खाजूवाला में करीब एक माह पूर्व सुरतगढ़ से आए तीन लोग रात के समय ग्रामीण इलाके में घर के आगे सो रही 17 साल की युवती का मुंह दबाकर उसे उठा ले गए। युवती को दूर सुनसान जगह खेत में ले गए और एक युवक ने उसके साथ दुष्कर्म किया। उसके दो साथियों ने अश्लील वीडियो बनाया।

इस दौरान युवती का मुंह तैलिए से बंद कर दिया। उसके साथ बार-बार दुष्कर्म किया गया। बारदात के बाद युवती को किसी को बताने या मुकदमा दर्ज कराने पर अश्लील वीडियो वायरल करने की धमकी दी और फरार हो गए। डरी-सहमी युवती ने कुछ दिन पहले ही अपने परिजनों को बारदात के बारे में बताया। युवती के पिता ने पुलिस को रिपोर्ट दी है। रिपोर्ट में बताया गया है कि उसकी 17 साल की पुत्री अपनी छोटी बहन के साथ बुआ के बेटे की

■ आरोपियों ने युवती का अश्लील वीडियो बनाकर धमकी दी

सगाई में गई और छह-सात दिन वहां रुकी। इस दौरान बड़े गुरविन्द्रसिंह रायसिंह उसके पीछे लग गया और शादी का दबाव डालने लगा। युवती अपने घर लौट आई पर आरोपी गुरविन्द्र उसे लगातार फोन करने लगा। उसने अपने माता-पिता से भी मोबाइल पर शादी का दबाव डालवाया।

पांच सितंबर की रात को पीड़िता अपने घर के बाहर मां और दादी के साथ सो रही थी। रात को 11.30 बजे आरोपी गुरविन्द्र अपने दो साथियों के साथ बाइक लेकर पहुंचा और पीड़िता का मुंह दबाकर जबरन उठा ले गया। उसे सुनसान जगह ले जाकर दुष्कर्म किया और उसके साथियों ने अश्लील वीडियो बनाया। पुलिस ने दुष्कर्म और पोक्सो एक्ट में मामला दर्ज किया है। मामले को जांच सीओ खाजूवाला विनोद कुमार कर रहे।

जयपुर। साहित्य, संस्कृति एवं सामाजिक सरोकारों में संलग्न प्रयास संस्थान, चूरू द्वारा प्रदेश के आठ प्रमुख साहित्यकारों को राजस्थानी भाषा में उल्लेखनीय योगदान के लिए संस्थान के विभिन्न पुरस्कार-सम्मानों से अलंकृत किया जाएगा।

प्रयास संस्थान के सचिव कमल शर्मा ने बताया कि संस्थान प्रवर्तित कन्हैयालाल रतनलाल पारख साहित्य पुरस्कार, मोहन आलोक साहित्य सम्मान, वैजनाथ पंवार कथा साहित्य पुरस्कार, सावित्री चौधरी

■ 15 सितम्बर को चूरू में आयोजित होगा कार्यक्रम

सुमसिंह साहित्य पुरस्कार एवं दुर्गेश युवा साहित्यकार पुरस्कार से क्रमशः जो. जहर खां मेहर जोधपुर, सुर्देन पारीक रोहित चूरू, अरविंद सिंह आशिया उदयपुर, जितेंद्र निर्माही कोटा, मोनिका गौड़ बीकानेर, बसंती पंवार जोधपुर, महेंद्र सिंह छायाण जैसलमेर तथा पूनमचंद गोदारा गुसाईसर बड़ा-श्रीद्वारागढ़ सम्मानित किया जायेगा। प्रयास संस्थान के सचिव ने बताया कि वार्षिक राजस्थानी साहित्य पुरस्कार समारोह 15 सितंबर, रविवार को अपराह्न चार बजे चूरू के सूचना केंद्र में आयोजित होगा। साहित्य अकादमी नई दिल्ली



सम्मानित होने वाले साहित्यकार।

में राजस्थानी भाषा एडवायजरी बोर्ड के कन्वीनर प्रोफेसर अर्जुनदेव चारण की अध्यक्षता में होने वाले इस समारोह के मुख्य अतिथि चूरू सांसद राहुल कस्यां होंगे। वहीं राजस्थानी भाषा, साहित्य एवं संस्कृति

अकादमी बीकानेर के पूर्व अध्यक्ष डॉ. भरत ओला तथा जय नारायण व्यास विश्वविद्यालय जोधपुर के राजस्थानी विभाग के अध्यक्ष डॉ. गजेसिंह राजपुरोहित बतौर विशिष्ट अतिथि समारोह में शिरकत करेंगे।

अजमेर रेलवे स्टेशन से चार साल की मासूम का अपहरण

अहमदाबाद से दस घंटे के अंदर आरोपी को बालिका के साथ पकड़ा

अजमेर, (कास)। अजमेर रेलवे स्टेशन पर मासूम बच्चियों के अपहरण और दुराचार की बारदातें धमने का नाम नहीं ले रही हैं। मंगलवार देर रात ऐसा ही एक मामला सामने आया, जब अजमेर स्टेशन के प्लेटफार्म नंबर संख्या एक से 4 साल की मासूम बालिका अपहरण हो गया। बालिका का परिवार सिरौही से दरगाह जियारत के लिए अजमेर आया था और गंतव्य स्थान पर जाने के लिए स्टेशन के प्लेटफार्म पर ट्रेन का इंतजार कर रहा था। घटना के बाद जीआरपी, आरपीएफ और रेलवे अधिकारियों ने तत्परता दिखाते हुए आरोपी को दस घंटे के अंदर अहमदाबाद के चांदोलिया रेलवे स्टेशन पर पोरबंदर एक्सप्रेस से गिरफ्तार कर लिया और बच्ची को सुरक्षित कब्जे में ले लिया। आरोपी को पुलिस टीम देर अजमेर लेकर आई।



वारदात के बाद अजमेर रेलवे स्टेशन का जीआरपी एएसपी ने मौका मुआयना किया।

जीआरपी एएसपी राममूर्ति जोशी ने बताया कि दरगाह जियारत कर परिवार अजमेर से सिरौही जा रहा था। मंगलवार देर रात करीब चार बजे घटना घटित हुई। जब सिरौही से अजमेर आई महिला अपने परिवार के साथ रेलवे स्टेशन पर ट्रेन का इंतजार कर रही थी। इस दौरान एक अज्ञात युवक परिवार के पास आकर बैठ गया और मासूम से बातचीत करने लगा। शांति युवक

मौका पाकर मासूम बच्ची का अपहरण कर फरार हो गया। जीआरपी एएसपी जोशी ने बताया कि आरोपी बच्ची को स्टेशन से लेकर पहले बाजार गया और कुछ देर बाद वापस प्लेटफार्म नंबर चार पर पहुंचा और एक ट्रेन से बच्ची को लेकर रवाना हो गया। सीसीटीवी फुटेज के आधार पर पुलिस टीम ने विभिन्न स्टेशनों पर

इसकी सूचना दी गई। बुधवार सुबह करीब 6 बजे के करीब अहमदाबाद के नजदीक चांदोलिया पर खड़ी पोरबंदर ट्रेन से मासूम बच्ची को दस्तयाब कर आरोपी को पकड़ कर हिरासत में ले लिया। अजमेर जीआरपी की सूचना दी। सूचना मिलते ही टीम मौके के लिए रवाना हो गई और देर रात आरोपी को अजमेर ले आई।

बच्ची को कोल्ड ड्रिंक और टॉफी का लालच दिया:- जीआरपी एएसपी राममूर्ति जोशी ने बताया कि महिला जायरीन दरगाह जियारत के लिए आई थी। कल 8 बजे वापस स्टेशन पर घर लौटने के लिए आई थी। प्लेटफार्म नंबर एक पर ट्रेन का इंतजार किया जा रहा था। इस बीच एक अज्ञात युवक वहां पहुंचा और महिला से

■ बालिका का परिवार सिरौही से दरगाह जियारत के लिए अजमेर आया था

■ बच्ची को आरोपी कोल्ड ड्रिंक और टॉफी का लालच देकर ले गया

बातचीत और जान पहचान करने लग गया। बाद में उसकी चार साल की बच्ची को कोल्ड ड्रिंक और टॉफी वगैरा का लालच देकर गोद में खिलाने लग गया। बाद में जैसे ही बच्ची की मां का ध्यान भटका वह बच्ची को लेकर फरार हो गया। बच्ची को पास न पाकर परिवार घबरा गया और उन्होंने तुरंत शोर मचाया, जिसके बाद यात्रियों की भीड़ जमा हो गई। घटना की जानकारी मिलते ही जीआरपी और आरपीएफ की टीम मौके पर पहुंची और जांच शुरू की। जीआरपी एएसपी राममूर्ति जोशी ने बताया कि बुधवार सुबह रेलवे स्टेशन सौर का निरीक्षण किया। प्लेटफार्म सहित स्टेशन परिवार से नशेडियों को बाहर खदेड़ा गया। साथ अधिकारियों को दिशा निर्देश दिए गए हैं कि प्लेटफार्म की सुरक्षा व्यवस्था दुरुस्त रखी जाए।

OFFICE OF THE EXECUTIVE ENGINEER PWD DIV. HINDAUN
File No. 2089-98 Date: 09.09.2024

Notice Inviting Bid
Bid (E-NIT No. 06/2024-25) for "Water Harvesting Work" are invited from Registrar & Interested bidders up to 6.00 PM on 26.09.2024. procurement portal (<http://eproc.rajasthan.gov.in>, <http://sppp.raj.nic.in>) of the state departmental website may be Visited for Other Details of Bid. The approximate value of the procurement is Rs. 14.70 lacs.
UBN No. PWD2425WSOB05432

(Hari Narayan Meena)
DIPR/C/8585/2024 Executive Engineer PWD Division Hindaun

OFFICE OF THE EXECUTIVE ENGINEER PWD DIV. HINDAUN
File No. 2100-2110 Date: 09.09.2024

Notice Inviting Bid
Bid (E-NIT No. 07/2024-25) for "Rate Contract for Immediate Flood Work" are invited from Registrar & Interested bidders up to 6.00 PM on 26.09.2024. procurement portal (<http://eproc.rajasthan.gov.in>, <http://sppp.raj.nic.in>) of the state departmental website may be Visited for Other Details of Bid. The approximate value of the procurement is Rs. 66.75 lacs.
UBN No. PWD 2425 WS0B05433
PWD 2425 WS0B05434

(Hari Narayan Meena)
DIPR/C/8586/2024 Executive Engineer PWD Division Hindaun

कार्यालय नगर पालिका मण्डल, किठरेनवाल, जिला जयपुर (राज.)
क्रमांक / ई-बोली / 2024-2025 / निर्माण / 1843 दिनांक 11.09.2024

ई-बोली आमंत्रण सूचना 04/2024-2025
नगर पालिका कार्यालय किठरेनवाल द्वारा स्थानीय निकाय विभाग/राजस्थान सरकार/केन्द्र सरकार के अतिरिक्त विभागों द्वारा पंजीकृत निविदा हेतु पात्रता की श्रेणी के नियमानुसार संवेदकों से निर्धारित निविदा प्रपत्र में दिनांक 23.09.2024 तक बोली आमंत्रित की जाती है। बोली से संबंधित विवरण इंटरनेट साईट www.eproc.rajasthan.gov.in व www.sppp.rajasthan.gov.in पर उपलब्ध है तथा अयोहस्तावकर्ता के कार्यालय में देखी जा सकती है।
UBN No. DLB2425WSOB07874, DLB2425WSOB07875

अध्यक्ष अतिरिक्त अधिकारी
राज.सं.बा.प/सी/24/5097 नगर पालिका किठरेनवाल नगर पालिका किठरेनवाल

कार्यालय नगर निगम, उदयपुर
उदयपुर निगम (एन.ए.सी.) 318001, उदयपुर (राज.) 0294-2421255, 2420013
Helpline no. 0294 2426262, Helpline no.0294-2426262, वेबसाइट - www.udalpurmc.org

क्रमांक - विनिदा/2024-25/5-18 दिनांक - 12/09/2024

(ई-मुद्रातान) बोली आमंत्रण सूचना संख्या - ई 18/2024-25
नगर निगम कार्यालय उदयपुर द्वारा विभिन्न विकास कार्यों हेतु कुल राशि से 199.41 लाख के कुल 08 कार्यों हेतु इच्छुक निविदादाताओं से निर्धारित निविदा प्रपत्र में ई-प्रोक्यूरमेंट प्रक्रिया के तहत निविदा आमंत्रित की जाती है निविदा के कार्यों की प्रारम्भ तिथि 12.09.2024 एच अंतिम तिथि 23.09.2024 तथा निविदा खुलने की तिथि 24.09.2024 रहेगी। निविदा से संबंधित अन्य सम्बन्धित विवरण इंटरनेट साईट www.eproc.rajasthan.gov.in, www.sppp.rajasthan.gov.in पर देखे जा सकते हैं। UBN No. :UNP2425WSOB00806
राज.सं.बा.प/सी/24/5096 अतिरिक्त अधिकारी, नगर निगम, उदयपुर

बीकानेर नगर निगम
नगर निगम बीकानेर (एन.ए.सी.) फोन - 0151-2226906, फोन - 0151-2226902, 0151-2226905
E-Mail Address :- nagamgambikaner@gmail.com, Web Site :- www.bikanernm.org

क्रमांक - विनिदा/2024-25/12813 दिनांक - 09/09/2024

ई - निविदा-सूचना सं 50/2024-25
नगर निगम बीकानेर की ओर से विभिन्न कार्यों (कुल 01 कार्य) के लिये केन्द्र व राज्य सरकार के अभियांत्रिकी विभागों में "एम्.ए.", "ए" श्रेणी में पंजीकृत संवेदकों एवं नगर निगम में उपयुक्त श्रेणी में पंजीकृत निविदादाताओं से निर्धारित प्रपत्र में ई-प्रोक्यूरमेंट प्रक्रिया से ऑन लाईन निविदाएं आमंत्रित की जाती है। निविदा से सम्बन्धित विवरण वेब साईट www.bikanernm.org Web site www.sppp.raj.nic.in से व <http://eproc.rajasthan.gov.in> पर देखा जा सकता है। निविदा की कुल लागत - 59.14 लाख
UBN Number:- DLB2425WSOB07862

अध्यक्ष, नगर निगम, बीकानेर

Office of The Executive Engineer Water Resources Division Kota
क्रमांक-EE/WRD/AC/2024-25/ Date: 08/2024-25

NIT No. - 08/2024-25
On behalf of the Governor of Rajasthan, e-Tenders are invited from eligible Bidders for the Works of
Item No. 01 "Repair and Renovation of Melhi Ki Talai G.P and Tehsil Kanwas Distt. Kota" (Estimated Cost Rs. 29.39 Lac)
Item No. 02 "Conversion of old causeway into anicut near village Jagdishpura-Bishanpura Tehsil-Kanwas Distt. -Kota" (Estimated Cost Rs. 44.09 Lac)
Item No. 03 "Restoration of Dhuleet Anicut on Local Nallah. G.P.Dhuleet Tehsil Kanwas, Distt. -Kota" (Estimated Cost Rs. 63.70 Lac)
Item No. 04 "Restoration of Payara Talab Near Village Moikalan Tehsil Sangod Distt. Kota" (Estimated Cost Rs. 68.59 Lac)
Item No. 05 "Restoration of Khedahirpur Talab Village Vinodkalan Tehsil Sangod, Distt. - Kota" (Estimated Cost Rs. 68.60 Lac)
Item No. 06 "Conversion of old causeway into anicut on near village Digod Tehsil Sangod District Kota" (Estimated Cost Rs. 73.48 Lac)
Item No. 07 "Repair and Renovation of Umarheri Talab, G.P.Bulahera, Tehsil Kanwas Distt. -Kota" (Estimated Cost Rs. 73.50 Lac)

are invited from interested bidders from 11.09.2024 (9:30 Hr) to 23.09.2024 till 18:00 Hr other particulars, terms & conditions may be seen on the procurement portal <https://eproc.rajasthan.gov.in> & <https://sppp.rajasthan.gov.in>, www.dipr.rajasthan.gov.in & www.water.rajasthan.gov.in.
NIB Code: WRD2425A0182
UBN ???
Item No. 01- WRD2425WSOB00599
Item No. 02- WRD2425WSOB00600
Item No. 03- WRD2425WSOB00601
Item No. 04- WRD2425WSOB00602
Item No. 05- WRD2425WSOB00603
Item No. 06- WRD2425WSOB00604
Item No. 07- WRD2425WSOB00605

Executive Engineer Water Resources Division, Kota
DIPR/C/8594/2024

राजस्थान सरकार
कार्यालय मुख्य चिकित्सा एवं स्वास्थ्य अधिकारी जयपुर प्रथम
मिनी स्वास्थ्य भवन, सेठी कॉलोनी, जयपुर दिनांक: 6/9/24

ई-निविदा सूचना
इस कार्यालय के अधीन जिला स्वास्थ्य समिति जयपुर प्रथम के अन्तर्गत वित्तिय वर्ष 2024-25 में आयोजित किये जाने वाले विभिन्न प्रशिक्षणार्थियों को प्रशिक्षण दिये जाने हेतु भोजन, आवास एवं निदिग हॉल की व्यवस्था किये जाने हेतु ई-निविदाएं आमंत्रित की जाती है। निविदा फार्म एवं भरे हुए निविदा फार्म (ई-निविदा) के माध्यम से दिनांक 09.09.2024 से 30.09.2024 तक प्रातः 11.30 तक डाउनलोड एवं अपलोड किया जा सकेगा। ऑनलाइन ई-निविदा के माध्यम से जमा/अपलोड करायी गयी निविदाओं को दिनांक 30.09.2024 को दोपहर 3:00 बजे खोला जायेगा। शेष शर्तें निविदा प्रपत्र में अतिरिक्त/अनुसूचित होंगी जो SPPPrj.nic.in एवं eprocure.gov.in पर देखी जा सकती हैं। निविदा को स्वीकृत/अस्वीकृत करने का पूर्ण अधिकार अयोहस्तावकर्ता के पास सुरक्षित रहेगा। अन्य जानकारी कार्यालय से प्राप्त की जा सकती है। निविदा शुल्क 1000/- प्रति टेन्डर व अमानत राशि के हिमायत ड्राफ्ट जिला स्वास्थ्य समिति जयपुर प्रथम के नाम देय होंगे, एवं प्रोसेसिंग शुल्क नियमानुसार अनुसार होगा। जिसका डीडी MDRLSIJPR के नाम देय होगा। जो निर्धारित तिथि तक अथवा उससे पूर्व कार्यालय में जमा करने होंगे।

समान विवरण	अनुमानित राशि (रुपये)	बयाना राशि	निविदा शुल्क
1 विभिन्न प्रशिक्षणों में छात्र, नाश्ता, लंच, डिनर व इत्यादि की व्यवस्था। विस्तृत जानकारी टेन्डर फार्म में उपलब्ध है।	10000000.00 (एक करोड़)	200000.00 (दो लाख)	1000.00 (एक हजार)
2 विभिन्न प्रशिक्षणार्थियों के लिए मीटिंग हॉल आवास व्यवस्था हेतु विस्तृत जानकारी टेन्डर फार्म में उपलब्ध है।	15000000.00 (एक करोड़)	300000.00 (तीन लाख)	1000.00 (एक हजार)

टेंडिंग हॉल, आवास व्यवस्था व भोजन व्यवस्था के लिए अलग-अलग निविदाएं प्रस्तुत की जानी है।
UBN: MHS 2425LSOB02876
UBN: MHS 2425LSOB02877

मुख्य चिकित्सा एवं स्वास्थ्य अधिकारी जयपुर प्रथम
DIPR/C/8575/2024

OFFICE OF THE MEDICAL SUPERINTENDENT, RUHS HOSPITAL,
Sector - 11, Kumbha Marg, Pratap Nagar, Jaipur - 302033
Ph. : 0141-2795577 Email: suptd.ruhs@ruhs.gov.in 2020@ruhsraj.org

No. RUHS HMS/Store/2024-25/4912-13 Date: 10/09/2024

अल्पकालीन ई-निविदा/दर सिद्धा सूचना
राज.सं.बा.पि.वि. आयुर्विज्ञान चिकित्सालय हेतु इच्छुक एवं अनुभवी फार्म/सेवा प्रदाताओं से निम्नानुसार दर सिद्धा हेतु निविदाएं आमंत्रित की जाती है।

S. No.	Description of Tender	Estimated Cost in Rs.	Bid Security in Rs.	Tender Fee in Rs.	RISL Processing Fee	Bid Submission Start Date/Time	Bid Submission End Date/Time	Bid Opening Date/Time
1.	Rate Contract for Procurement of Services of Radiologist with Sonography Machine for USG Tests in Dept. of Radiology, RUHS Hospital, Jaipur (UBN:CMS2425SLRC00018)	90.00 Lacs	180000.00	1000.00	1500.00	24/09/2024 at 2:30 PM onwards	04/10/2024 at 2:00 PM	05/10/2024 at 01:00 PM
2.	Rate Contract for Procurement of Service of High Skilled Man Power (Nurse Grade-II) as per Nature of Work in NICU/PICU/ICU at RUHS Hospital, Jaipur (UBN:CMS2425SLRC00019)	125.00 Lacs	250000.00	1500.00	2000.00	10/09/2024 at 2:00 PM onwards	21/09/2024 at 2:00 PM	23/09/2024 at 01:00 PM

* Details may be seen in the Bidding Document at <https://sppp.rajasthan.gov.in>, eproc.rajasthan.gov.in or on RUHS CMS website: www.ruhs@ruhs.org

Raj.Samwad/24/5102

Medical Superintendent, RUHS Hospital, Jaipur

जिस देश में महिलाएं सुरक्षित नहीं, वो देश प्रगति भी नहीं कर सकता : मूमल राजवी

महिलाओं के विरुद्ध अपराधों में 90 प्रतिशत अपराधी परिचित होते हैं : पालीवाल

जयपुर। भारतीय महिला को सशक्तीकरण की आवश्यकता नहीं, वह सशक्त है। पुरुष महिलाओं को नहीं बनाता बल्कि महिलाएं पुरुषों का निर्माण करती हैं। ये विचार राष्ट्रीय स्वयंसेवक संघ के प्रांत प्रचारक बाबूलाल ने बुधवार को राजस्थान विश्वविद्यालय के मानविकी पीठ सभागार में आयोजित महिला सुरक्षा-चुनौतियां एवं समाधान प्रबुद्ध जन गोष्ठी में व्यक्त किए।

उन्होंने कहा कि बच्चों की प्रथम गुरु मां होती है। वही उन्हें संस्कारित करती है। शिवाजी को प्रेरणा देने वाली उनकी मां जीजाबाई थीं। स्वामी विवेकानंद और मदन मोहन मालवीय के जीवन में भी उनकी मां की महत्वपूर्ण भूमिका थी। आज भी माताओं के ऊपर जिम्मेदारी है कि वे अपने बच्चों को अच्छे संस्कार दें, ताकि एक सभ्य समाज का निर्माण हो सके। उन्होंने दूसरे पंथों में स्त्रियों की स्थिति बताते हुए महिला के प्रति भारतीय व अमरातीय दृष्टिकोण पर भी प्रकाश डाला।

गोष्ठी को संबोधित करते हुए स्वतंत्र पत्रकार और विचारक डॉ. शिप्रा माथुर ने कहा कि देश में यौन हिंसा के मामलों में बढ़ती हुई है, साथ ही जघन्यता भी बढ़ी है। पहले सिर्फ रेप होते थे, अब दुष्कर्म के बाद पीड़िताओं की हत्या भी हो रही है। ऐसे अपराधियों से निपटने

राजस्थान विश्वविद्यालय के मानविकी पीठ सभागार में महिला सुरक्षा-चुनौतियां एवं समाधान प्रबुद्धजन गोष्ठी का आयोजन

के लिए हमें बालिकाओं और महिलाओं को सक्षम बनाना होगा। मीडिया को भी सिलेक्टिव पत्रकारिता से ऊपर उठकर अपना दायित्व निभाना होगा। दुष्कर्म तो दुष्कर्म होता है, यहां पर भी यदि जाति या सम्प्रदाय देखेंगे तो यह पत्रकारिता के साथ न्याय नहीं हो सकता।

वरिष्ठ आईपीएस और वर्तमान में एडीजी रेलवे अनिल पालीवाल ने कहा कि महिला सुरक्षा का विषय समाज और संस्कृति से जुड़ा है। इसको लेकर राज्य सरकार और पुलिस भी चिंतित है। उन्होंने कहा कि महिलाएं हमेशा से समाज की पोषक रही हैं। इसे समाज ने स्वीकार भी है। चाहे गाय हो या फिर नदियां, हमने इन्हें भी मां का स्थान दिया है। सनातन संस्कृति में महिला का सम्मान रचा बसा है। एडीजी पालीवाल ने कहा कि महिलाओं के विरुद्ध अपराधों में 90 प्रतिशत अपराधी परिचित ही होते हैं।

अधिवक्ता मूमल राजवी ने कहा कि महिला सुरक्षा और सम्मान सभ्य समाज के लिए एक बहुत बड़ी चुनौती है। उन्होंने कहा कि जिस देश में महिलाएं सुरक्षित नहीं, वो देश प्रगति भी नहीं कर सकता। मूमल राजवी ने अजमेर सेक्स स्कैंडल की चर्चा करते हुए कहा कि वह दौर कितना भयावह रहा होगा, जब एक बालिका से शुरू हुआ यह घिनौना कृत्य 250 बालिकाओं के जीवन को तबाह कर गया। कुछ बालिकाओं ने आत्महत्या कर ली। उन्होंने कहा कि इस मामले में आरोपी यूपी कांग्रेस से जुड़े थे और अजमेर दरगाह के खादिम परिवार से थे। उनकी पहुंच और दबदबे के आगे सिस्टम भी कुछ नहीं कर पाया। कुछ आरोपी बरी हो गए और कुछ जमानत पर रिहा होकर आराम का जीवन गुजार रहे हैं। 32 वर्ष बाद 6 आरोपियों को सजा हुई है। यह बताता है कि हमारा सिस्टम कितना कमजोर है। मूमल ने कहा कि चुपी अपराधियों को निडर बनाती है। इतिहास उन्हीं का लिखा जाता है, जो अन्याय के विरुद्ध आवाज उठाते हैं।

अजमेर सेक्स स्कैंडल के बाद 1999 से 2003 तक अजमेर में शिक्षा ग्रहण करने वाली पुष्पा यादव ने कहा कि उस समय लोग इस मामले की चर्चा करने से भी डरते थे। घर वाले दरगाह की ओर जाने से भी मना करते थे। एक

बार जब सहैलियों के साथ दरगाह गए तो मुस्लिम लड़के दरगाह में भी फलियां कसने से बाज नहीं आए। वे हमें देखकर गा रहे थे, हुस्न की चक्की चली फिर एक दाना फंसा, हम फंसे तो क्या फंसे मौलाना और चिरती फंसा। इससे अनुमान लगाया जा सकता है कि उस समय अजमेर में कैसा वातावरण रहा होगा।

समर्थ सेवा न्यास की अध्यक्ष डॉ. मंजु शर्मा ने कार्यक्रम की प्रस्तावना रखते हुए कहा कि महिला सुरक्षा का विषय सिर्फ महिलाओं का नहीं बल्कि पूरे समाज और राष्ट्र का विषय है। इन दिनों मानवता को शर्मसार करने वाले मामले सामने आ रहे हैं। कानून महिलाओं के पक्ष में है, इसके बावजूद घटनाएं हो रही हैं। कोलकाता का मामला आप सबके सामने है।


मनसा अध्यक्ष डॉ. सुनीता अग्रवाल ने सभी का आभार जताया। संगोष्ठी का शुभारंभ दीप प्रज्वलन और मां शारदे के भजन से हुआ तथा समापन शांति मंत्र से। कार्यक्रम में क्षेत्र कार्यवाह गेंदाला और डिपार्टमेंट ऑफ लाइफ लॉन्ग लॉनिंग के निदेशक डॉ. जय सिंह सहित काफी संख्या में महिलाएं और छात्र-छात्राएं उपस्थित रहे। कार्यक्रम का आयोजन समर्थ सेवा न्यास, मनसा और डिपार्टमेंट ऑफ लाइफ लॉन्ग लॉनिंग की ओर से किया गया था।

राहुल गांधी के आरक्षण समाप्त करने का वक्तव्य निंदनीय : गोठवाल

जयपुर। भाजपा प्रदेश महामंत्री और विधायक जितेंद्र गोठवाल ने राहुल गांधी के अमेरिकी यात्रा के दौरान आरक्षण को लेकर दिए गए बयान की घोर निंदा की और कहा कि आरक्षण समाप्त करने वाली सोच रखने वाले राहुल गांधी का गुरुवार को एससी, एसटी मोर्चा और भाजपा कार्यकर्ता पुतला दहन करेंगे। ये सभी कार्यकर्ता सुबह 11 बजे अम्बेडकर सर्किल पर राहुल गांधी का पुतला दहन कर विरोध जताएंगे।

भाजपा प्रदेश महामंत्री जितेंद्र गोठवाल ने कहा कि राहुल गांधी का आरक्षण समाप्त करने वाला वक्तव्य दर्शाता है कि कांग्रेस पार्टी आरक्षण को समाप्त करने के बारे में सोच रही है। राहुल गांधी के इस बयान से बाबा साहब के द्वारा समाज के वंचित, शोषित और दलितों के उत्थान के लिए शुरू किए गए आरक्षण प्रावधान के बारे में कांग्रेस की सच्चाई देश के सामने आ गई है।

गोठवाल ने कहा कि पूर्व प्रधानमंत्री जवाहरलाल नेहरू से लेकर राहुल गांधी तक कांग्रेस पार्टी की आरक्षण समाप्त करने वाली सोच समय-समय पर उजागर हो रही है। एक ओर पूर्व पीएम नेहरू थे जिन्होंने आरक्षण को लेकर तत्कालीन जिला कलेक्टरों को पत्र लिखा था। इसमें उन्होंने आरक्षण को लेकर सवाल उठाए थे, वहीं दूसरी ओर मंडल कमीशन की रिपोर्ट को वर्षों तक दबाने का काला कारनामा भी इसी कांग्रेस पार्टी के नेताओं ने किया था। जिसके कारण से अन्य पिछड़ा वर्ग को वर्षों तक आरक्षण का लाभ नहीं मिल पाया। अब राहुल गांधी के द्वारा दलितों और पिछड़ों के आरक्षण को लेकर अमेरिका में इस तरह का बयान देना घोर निंदनीय है।



राज्यपाल हरिभाऊ बागडे बुधवार सांय आमेर स्थित शिला माता मंदिर पहुंचे। वहां उन्होंने महिषासुर मर्दिनी स्वरूप माता के दर्शन कर पूजा-अर्चना की। उन्होंने मां जगत जननी से राष्ट्र और प्रदेश के सुख, समृद्धि और सम्पन्नता के लिए प्रार्थना की।

भाजपा पी.एम. मोदी के जन्मदिन पर मनाएगी "सेवा पखवाड़ा"

जयपुर। प्रधानमंत्री नरेंद्र मोदी के जन्मदिन, पंडित दीनदयाल उपाध्याय की जयंती और गांधी जयंती के उपलक्ष्य में भारतीय जनता पार्टी देशभर में सेवा पखवाड़ा मनाएगी। सेवा पखवाड़े के लिए भाजपा प्रदेश अध्यक्ष मदन राठौड़ के निर्देशानुसार भाजपा प्रदेश महामंत्री और विधायक जितेंद्र गोठवाल ने प्रदेश टोली का गठन किया।

भाजपा महामंत्री जितेंद्र गोठवाल ने बताया कि 17 सितंबर से 2 अक्टूबर तक चलने वाले सेवा पखवाड़े के लिए

प्रदेश से भाजपा के 5 वरिष्ठ कार्यकर्ताओं की प्रदेश टोली गठित की गई है। इनमें पूर्व विधायक चंद्रकांत मेघवाल, महिला मोर्चा पूर्व प्रदेशाध्यक्ष सुमन शर्मा, सवाई माधोपुर जिला प्रभारी प्रणवेंद्र शर्मा, पूर्व प्रदेश कार्य समिति सदस्य ध्रुव मेघवाल और उदयपुर जिला महामंत्री गजपाल सिंह को नियुक्त किया गया है। सेवा पखवाड़े की प्रदेश स्तरीय टोली अब जिलों में चार सदस्यों की टोली बनाएंगे फिर उन्हें जिलों में होने वाले कार्य की जिम्मेदारी दी जाएगी।

भाजपा महामंत्री जितेंद्र गोठवाल ने बताया कि भाजपा प्रधानमंत्री नरेंद्र मोदी के जन्मदिन 17 सितंबर से सेवा पखवाड़ा शुरू करेगी। सेवा पखवाड़े में 25 सितंबर को पंडित दीन दयाल उपाध्याय जयंती और 2 अक्टूबर को गांधी जयंती मनाई जाएगी। इस सेवा पखवाड़े में रक्तदान शिविर, स्वच्छता अभियान, सचित्र प्रदर्शनी, विषय आधारित संगोष्ठी, वृक्षारोपण अभियान सहित विभिन्न कार्यक्रमों का आयोजन किया जाएगा।

दिया कुमारी दो उच्च जलाशयों का शिलान्यास करेंगी

जयपुर। उपमुख्यमंत्री दिया कुमारी गुरुवार को विद्यार्थ नगर विधानसभा क्षेत्र के वाई नंबर पाँच और 12 में उच्च जलाशयों का शिलान्यास करेंगी। उप मुख्यमंत्री वाई 12 बेंनाड रोड पवनपुरी में तथा दोपहर 3 बजे वाई 5 पार्षद कार्यालय के सामने बढारणा में उच्च जलाशयों का शिलान्यास करेंगी।

बौसलपुर योजना में विद्यार्थ नगर विधानसभा क्षेत्र के वाई नंबर 5 के बढारणा में 7 लाख लीटर और वाई 12 में 20 लाख लीटर क्षमता के उच्च जलाशयों का निर्माण करवाया जाएगा। इन उच्च जलाशयों का निर्माण कार्य मार्च 2025 तक पूरा किया जाना है। उच्च जलाशय से वाई नंबर पाँच की जेडी ए स्कीम क्वार्टर, सूयं नगर विस्तार, गौतम विहार, प्रेमनगर एस एवम् डी ब्लॉक, देविका नगर, यादव मार्केट, युवराज विहार, विशाल नगर, श्रीराम विहार, उद्योग विहार कॉलोनियों की लगभग 20,000 आबादी को निर्बाध जल आपूर्ति सुनिश्चित होगा।

इसी प्रकार वाई 12 की पवनपुरी में बनने वाले उच्च जलाशय से बालाजी नगर, गणेश नगर, महेश नगर, अन्नापरम एंक्लेव, ओलमपुया सिटी कॉलोनी, राज रेजीडेंसी, उदय नगर, रामेश्वरम, कानोडिया कॉलोनी, बालाजी विहार, गणेश नगर, चमकार नगर, तिरुपति नगर, मोहन चाटिका आदि इन कॉलोनियों के लगभग 38,000 लोग लाभान्वित होंगे।

कारोबार की लागत कम करना सरकार की प्राथमिकता में सबसे ऊपर : कर्नल राठौड़

जयपुर। मुख्यमंत्री भजन लाल शर्मा के नेतृत्व में इस वर्ष दिसंबर में जयपुर में आयोजित होने वाले 'राइजिंग राजस्थान' ग्लोबल इन्वेस्टमेंट समिट 2024 से पहले उद्योग एवं वाणिज्य मंत्री कर्नल राज्यवर्धन राठौड़ ने आज मीडिया को संबोधित किया। आज आयोजित प्रेस कॉन्फ्रेंस में माननीय मंत्री कर्नल राठौड़ ने कहा कि सरकार अगले पांच वर्षों में राज्य के सकल घरेलू उत्पाद को मौजूदा 15 लाख करोड़ रुपये से दोगुना करके 30 लाख करोड़ रुपये तक पहुंचाने का लक्ष्य लेकर चल रही है और 'राइजिंग राजस्थान' ग्लोबल इन्वेस्टमेंट समिट 2024 के जरिए प्रदेश में निवेश जुटाना सरकार की सर्वोच्च प्राथमिकता है। कर्नल राठौड़ ने यह भी कहा कि सरकार 'इज ऑफ



उद्योग एवं वाणिज्य मंत्री ने 'राइजिंग राजस्थान' ग्लोबल इन्वेस्टमेंट समिट 2024 से पहले मीडिया को संबोधित किया

दुईंग बिजनेस' के तहत व्यवसाय करने की लागत में कमी लाना और लापरवाही को कम करने का निरंतर प्रयास कर रही है, ताकि उद्योग जगत को प्रदेश में काम करने में आसानी हो। 'राइजिंग राजस्थान' ग्लोबल इन्वेस्टमेंट समिट 2024 के बारे में बोलते हुए उद्योग और वाणिज्य मंत्री

प्रशासनिक सुधार कर रही है। राजस्थान में पहली बार वैश्विक स्तर का इन्वेस्टमेंट समिट आयोजित किया जा रहा है और इसके लिए भागीदार देशों और भागीदार अंतरराष्ट्रीय संगठनों के साथ गठजोड़ किया जा रहा है। इस अवसर पर कर्नल राठौड़ ने यह भी कहा कि जिस तरह पर यह ग्लोबल इन्वेस्टमेंट समिट आयोजित किया जा रहा है, वह सरकार की प्रशासनिक इच्छाशक्ति और विभिन्न विभागों के बीच समन्वय को दर्शाता है। उन्होंने आगे कहा कि सरकार द्वारा जल्द ही कई नई नीतियां शुरू की जाने वाली हैं ताकि वह सुनिश्चित किया जा सके कि अर्थव्यवस्था के सभी प्रमुख क्षेत्र सरकार के निवेशक-अनुकूल दृष्टिकोण के अनुरूप हों।

डॉ. भागवत और होसबाले राजस्थान क्षेत्र के प्रवास पर रहेंगे

जयपुर। राष्ट्रीय स्वयंसेवक संघ के संसर्गचालक डॉ. मोहन भागवत और सरकार्यवाह दत्तात्रेय होसबाले उत्तर पश्चिम क्षेत्र (राजस्थान) के प्रवास पर रहेंगे। इस दौरान वे विभिन्न संगठनात्मक

बैठकों में सम्मिलित होंगे और कार्यकर्ताओं का प्रबोधन करेंगे। राष्ट्रीय स्वयंसेवक संघ के क्षेत्र संघचालक डॉ. रमेशचंद्र अग्रवाल ने बताया कि डॉ. भागवत राजस्थान क्षेत्र

के प्रवास के पहले चरण में जयपुर प्रांत के अलवर में 14 से 17 सितंबर तक रहेंगे। क्षेत्र प्रवास के दूसरे चरण में डॉ. भागवत 3 से 6 अक्टूबर तक चित्तौड़ प्रांत में रहेंगे।

जर्जर इमारतों और अवैध निर्माणों पर रिपोर्ट मांगी आयुक्त ने

जयपुर। बारिश से जर्जर हुए मकानों और अवैध निर्माणों पर कार्रवाई को लेकर हैरिटेज नगर निगम आयुक्त अभिषेक सुराणा ने बुधवार को अधिकारियों को बैठक ली। उन्होंने सभी जोन उपायुक्तों, अधिशाषी अभियंता, सहायक व कनिष्ठ अभियंताओं से गठ एक सप्ताह में की गई कार्रवाई का विवरण मांगा। आयुक्त सुराणा ने हैरिटेज निगम क्षेत्र में चिन्हित जर्जर इमारतों पर जल्द कार्रवाई करने के निर्देश दिए, साथ ही अवैध निर्माणों की 4 तरह से रिपोर्ट करने के निर्देश दिए। उन्होंने निगम द्वारा अवैध निर्माण, सीज किए अवैध निर्माण, शपथ पत्र लेकर सीज हटाए निर्माण पर नियमानुसार कार्रवाई के निर्देश दिए। सिविल लाइन जोन में शपथ पत्र के अनुसार काम नहीं करने पर एक मकान को पूरे तरह से सीज किया गया।

वहीं निगम आयुक्त अभिषेक सुराणा ने सभी जोन उपायुक्त और शाखा प्रभारी शहर में सड़क पर पेचवर्क, ओपन कचरा डिपो हटवाने के भी निर्देश दिए।

स्वायत्त शासन विभाग ने महापौर मुनेश गुर्जर को नोटिस थमाया

भ्रष्टाचार के आरोपों पर तीन दिन में जवाब मांगा

जयपुर (कासं)। स्वायत्त शासन विभाग ने जयपुर हैरिटेज महापौर मुनेश गुर्जर को नोटिस थमाया है। नोटिस में मुनेश पर लगे आरोपों पर जवाब मांगा गया है, इसके लिए 3 दिन का समय दिया है।

ज्ञात रहे कि महापौर मुनेश के पति सुशील गुर्जर को पिछले साल 4 अप्रैल को एंटी करप्शन ब्यूरो (ए.सी.बी.) की टीम ने पकड़ा था। इसके बाद से ही मुनेश गुर्जर के खिलाफ एसीबी की जांच लंबित चल रही थी। इस पर बीजेपी सरकार ने गठित अधिभोजन स्वीकृति जारी की है।

सूत्रों की मानें तो स्थानीय निकाय विभाग के उप निदेशक विनोद पुरोहित ने मेयर मुनेश गुर्जर को धारा 39 (1), राजस्थान नगर पालिका अधिनियम, 2009 के तहत नोटिस जारी कर पूछा है कि आपको भ्रष्टाचार निरोधक ब्यूरो द्वारा पृष्ठा जारी करने की एवज में 2 लाख रुपये की रिश्वत राशि लेने के आरोप से आरोपित किया है। आपके



हैरिटेज महापौर मुनेश गुर्जर

पति सुशील गुर्जर और अन्य को गिरफ्तार भी किया है। उस मामले में अधोस्ताक्षरकर्ता को जांच अधिकारी नियुक्त किया है। ऐसे में आप मामले से संबंधित सभी तथ्यों, लिखित कथन मय दस्तावेज साक्ष्य आदि सहित 3 दिवस में अधोस्ताक्षरकर्ता के समक्ष

प्रस्तुत कर दें। निर्धारित समय अवधि में आप द्वारा अपना पक्ष प्रस्तुत नहीं किए जाने की स्थिति में यह मानते हुए कि आपको उक्त मामले के संबंध में कुछ नहीं कहना है। जांच कार्यवाही पूर्ण कर ली जाएगी।

वहीं राजस्थान हाईकोर्ट ने मुनेश गुर्जर के खिलाफ चालान पेश करने के लिए 2 सप्ताह का समय दिया है। कोर्ट में मुनेश गुर्जर के खिलाफ अधिभोजन की मंजूरी देने की रिपोर्ट पर लेकर सुनवाई दो सप्ताह बाद होगी। जस्टिस एनएस ढड्डा ने यह निर्देश सोमवार को सुधांशु सिंह दिल्लीन की याचिका पर दिया था। ज्ञात रहे कि मेयर मुनेश गुर्जर के पति सुशील गुर्जर की पट्टे बनाने की एवज में 41 लाख रुपये की रिश्वत मामले में गिरफ्तारी हुई थी। उन पर आरोप था कि पट्टे जारी करवाने के लिए दो दलालों के जरिए रिश्वत मांगी गई थी। सुशील के साथ दलाल नारायण सिंह और अनिल दुबे को भी गिरफ्तार किया था।

मुनेश गुर्जर के समर्थन में कई सामाजिक संगठन उतरे

जयपुर। हैरिटेज महापौर मुनेश गुर्जर के खिलाफ अधिभोजन स्वीकृति जारी होने और स्वायत्त शासन विभाग की ओर से उन्हें नोटिस जारी करने के विरोध में बुधवार को कई सामाजिक संगठन उतरे हैं। उन्होंने कहा कि मुनेश गुर्जर को जबदरस्ती फंसाया जा रहा है। उनके पति प्रदीप गुर्जर, नगर निगम और सिविल डिपेंस की टीम मौके पर पहुंच रेस्क्यू ऑपरेशन में जुटी हुई है। फिलहाल किसी व्यक्ति के हतारत होने की जानकारी सामने नहीं आई है। लेकिन नगर निगम की टीम का सच ऑपरेशन चल रहा है। नगर निगम सतर्कता शाखा उपायुक्त पुष्पेंद्र राठौड़ ने बताया कि जर्जर इमारत को नगर निगम द्वारा पहले ही नोटिस दिया जा चुका था।

मुनेश गुर्जर के समर्थन में राइजिंग राजस्थान में मदद करेगा मारवाड़ी इंटरनेशनल फैडरेशन

जयपुर। मारवाड़ी इंटरनेशनल फैडरेशन ने जयपुर में 9 से 11 सितंबर तक आयोजित होने वाले राइजिंग राजस्थान में सहयोग की पेशकश की है। इसके लिए संस्था का एक प्रतिनिधि मंडल ने राजस्थान फाउंडेशन की कमिश्नर डॉ. मनीषा अरोड़ा एवं अन्य अधिकारियों से मुलाकात की है। यह जानकारी मारवाड़ी इंटरनेशनल फैडरेशन के संस्थापक महासचिव सीए विजय गर्ग ने दी। उन्होंने बताया कि मारवाड़ी इंटरनेशनल फैडरेशन पिछले कुछ वर्षों से प्रवासी राजस्थानियों के बीच सामाजिक व व्यापारिक नेटवर्किंग बढ़ाने का कार्य कर रहा है और आज पूरे विश्व में 44 देश में मारवाड़ी इंटरनेशनल फैडरेशन का नेटवर्क फैला हुआ है।

जल जीवन मिशन कार्यों की प्रगति की समीक्षा के लिए ऑनलाइन माँड्यूल बनेगा : भास्कर सावंत

जयपुर। प्रमुख शासन सचिव भास्कर ए. सावंत ने कहा कि जल जीवन मिशन के तहत जो कार्य आदेश जारी किये गये हैं, उनकी योजना-वार मॉनिटरिंग की जाए। साथ ही प्रत्येक स्तर पर समय सीमा निर्धारित की जाए। उन्होंने कहा कि



प्रमुख शासन सचिव भास्कर सावंत ने बुधवार को जल भवन में आयोजित जल जीवन मिशन कार्यों की प्रगति की समीक्षा बैठक के दौरान उपस्थित अधिकारियों को सम्बोधित किया।

“जल जीवन मिशन के ऐसे कार्यों को चिन्हित किया जाए, जिनका अधिकांश कार्य पूर्ण हो गया है, उन्हें शीघ्र पूर्ण करके आमजन को लाभान्वित किया जा सके”

किया जा सके। उन्होंने कहा कि जल जीवन मिशन के कार्यों की गति बढ़ाने के लिये जिन-जिन कार्य-योजना की आवश्यकता है उन्हें चिन्हित कर एजेण्डा एपेक्स कमेटी में प्रस्तुत किया जाए ताकि उन पर राज्य स्तर पर निर्णय लेकर कार्यवाही की जा सके। उन्होंने कहा कि वित्तीय संसाधनों, संचालन एवं संचारण की पॉलिसी को भी अन्तिम रूप देकर एपेक्स कमेटी में अनुमोदन हेतु प्रस्तुत किया जाना सुनिश्चित करावें। एडीजी शासन सचिव ने कहा कि जल जीवन मिशन के तहत चल रहे कार्यों की गुणवत्ता का विशेष ध्यान दिया जाए,

इसमें किसी तरह की लापरवाही बर्दाश्त नहीं की जाएगी साथ ही थर्ड पार्टी इन्वेस्टीगेशन एजेंसी का विभागीय अधिकारियों के साथ अधिकतम उपयोग लिया जाना सुनिश्चित करें। उन्होंने कहा कि जल जीवन मिशन की योजनाओं पर किये जाने वाले व्यय की मासिक गणना की जाए जिससे राज्य सरकार को प्रतिमाह खर्च की जाने वाली राशि के बारे में अवगत कराया जा सके। उन्होंने जल जीवन मिशन के तहत वॉटर क्वालिटी में रैकिंग सुधारने हेतु भारत पर अधिकतम जल नमूने लेने के निर्देश दिये। बैठक में जल जीवन मिशन के एमडी कमर

उल जमान चौधरी, मुख्य अभियंता (प्रोजेक्ट) संदीप शर्मा, मुख्य अभियंता जल जीवन मिशन दलीप गौड़ सहित संबंधित अधिकारीगण उपस्थित रहे।

दस्तावेज सत्यापन 18 सितम्बर से

जयपुर। कृषि पर्यवेक्षक भर्ती-2023 के तहत राजस्थान कर्मचारी चयन बोर्ड द्वारा गैर अनुसूचित क्षेत्र के 385 एच अनुसूचित क्षेत्र के 45 पदों को संधी भर्ती से भरने हेतु दोगुना अभ्यर्थियों को पात्रता की जांच एवं सत्यापन हेतु सूचीबद्ध किया गया है।

सार-समाचार

ज्यादा से ज्यादा लोगों को पार्टी से जोड़ने का आह्वान

छबड़ा (निर्स)। भाजपा कार्यालय पर बुधवार को भाजपा सदस्यता अभियान को लेकर बैठक आयोजित की गई, जिसमें जिला सदस्यता अभियान की सहसंयोजक श्वेता अदलकवा, छबड़ा नगर प्रभारी मुकेश मिश्रा, सेमली मण्डल प्रभारी मुकेश केरवलिया ने शिरकत की। उन्होंने सभी से आह्वान किया कि ज्यादा से ज्यादा सदस्य बनाएँ। इस अभियान के जरिए जो लक्ष्य सवा करोड़ का रखा गया है, उसे पूरा करें। पार्टी अपनी रीति और नीति के साथ में आगे बढ़ रही है। प्रधानमंत्री नरेंद्र मोदी के नेतृत्व में तीसरी बार भाजपा की सरकार है और आम जनता के लिए लगातार काम कर रही है। अभियान के तहत प्रत्येक भाजपा कार्यकर्ता को कम से कम 100 सदस्य बनाने का लक्ष्य रखा गया है। यहां वरिष्ठ भाजपा नेता हिम्मत्सिंह सिंघवी, सेमली मण्डल अध्यक्ष अशोक गौड़, बापचा मण्डल अध्यक्ष उदयसिंह लोधा, महामंत्री हरिओम गौड़, भगवतीप्रसाद वर्मा, बनवारी शर्मा, सुंदरलाल गाडरी, महेंद्र मीणा, सरपंच मानसिंह मीणा, भंवरलाल वर्मा, जिला मंत्री राजेंद्र नामदेव, विमल जैन, उपाध्यक्ष महावीर सुमन, परमानंद साहू, कन्हैया चौबदार, फूलचंद प्रजापति, केदार सुमन, एससी मोर्चा अध्यक्ष गोविंद माचल, महिला मोर्चा अध्यक्ष हेसकंवर, मेनका प्रजापत, संगीता सेन, बुध अध्यक्ष मनोज सुमन, शिवचरण मीणा, नवल शर्मा, गोविंद तिवारी, मनोष मीणा, गोकुल गुर्जर, भंवरसिंह गुर्जर, रमेशचंद्र, कोषाध्यक्ष कल्याणमल भार्गव, लड़काल मीणा, कांता प्रसाद, विकास तेजस्वी, मोहनलाल साहू, दीपक वर्मा, भूपेंद्र सुमन, सोहेल खान सहित आदि मौजूद रहे।

कठिन परिश्रम एवं अनुशासन से ही सफलता संभव : एस.डी.एम.

छबड़ा (निर्स)। आदर्श विद्या मंदिर में बाल विज्ञान मेला संपन्न हुआ। कार्यक्रम में मुख्य अतिथि के रूप प्रसिद्ध करते हुए एसडीएम रामसिंह गुर्जर ने कहा कि हमेशा बड़ा सपना देखना चाहिए और बड़ा लक्ष्य लेकर उसमें पूरी निष्ठा से जुट जाना चाहिए फिर निश्चित रूप से सफलता प्राप्त होती है। प्रतियोगिता में प्रथम, द्वितीय तृतीय स्थान प्राप्त भैयाओं को 28 सितंबर को आयोजित जिला स्तरीय विज्ञान मेले के लिए चयन किया गया। प्रधानाचार्य अमृतलाल मीणा व विज्ञान प्रमुख बलराम नागर ने बताया कि एसडीएम का प्रबंध समिति अध्यक्ष अशोक भार्गव, सचिव नरेंद्र सोनी, सदस्य मनोज कुमार गगरीनी द्वारा स्वगत किया गया। मेले में विद्यालय के कक्षा 4 से 10वां तक के भैयाओं ने शिशु बाल व किशोर वर्ग के रूप में प्रदर्श विज्ञान प्रश्न मंच व पत्र वाचन की प्रतियोगिताओं में भाग लिया। भैयाओं ने 58 प्रदर्श तैयार किए। जिसमें शिशु वर्ग में कचरा प्रबंधन, यातायात के साधन, जल संरक्षण, सरल मशीनों पर आधारित तथा बाल वर्ग में गति पर आधारित, कृषि तकनीकी पर आधारित, तंतुओं और वस्त्र पर आधारित, संवेदकों पर आधारित, किशोर वर्ग में जैव प्रक्रम, नवीकरणीय ऊर्जा स्रोत, वायु प्रदूषण के नियंत्रण पर आधारित तथा नवाचारित के रूप में आकर्षक प्रदर्श तैयार किए। निर्णायक की भूमिका प्रजुल सोनी व प्राणनाथ गौतम व्याख्याता ने निभाई।

पर्यावरण संरक्षण पर कार्यशाला

बूंदी (निर्स)। बूंदी ऊर्जा द्वारा सप्ताह के तीसरे दिन पर्यावरण संरक्षण पर महत्वपूर्ण गतिविधियाँ आयोजित की गईं। इस अवसर पर प्रोजेक्टर डायरेक्टर श्वेता भंडारी और अंशुल भंडारी ने कार्यक्रम का संचालन किया, जबकि सप्ताह के समन्वयक की भूमिका श्वेता भंडारी ने निभाई। इस दिन, नगर परिषद बूंदी के अध्यक्ष सरोज अग्रवाल की अगुवाई में प्लास्टिक का उपयोग कम करें पर एक जागरूकता अभियान चलाया गया। इस दौरान नगर परिषद के कर्मचारियों को कपड़े के बैग वितरित किए गए। बूंदी ऊर्जा द्वारा नवनिर्भूत नगर परिषद अध्यक्ष सरोज अग्रवाल का भी स्वागत एवं सम्मान किया गया। इसके बाद, देवनारायण मंदिर बूंदी में एक बुधवारोपण कार्यक्रम का आयोजन किया गया, जिसमें 10 पेड़ लगाए गए। इस कार्यक्रम में बूंदी के अध्यक्ष की उपस्थिति भी रही। कार्यक्रम में निम्न सदस्य उपस्थित रहे अध्यक्ष मेधा तुवाल उपाध्यक्ष मनु खंडेलवाल पूर्व अध्यक्ष अनुकृति विजय सदस्य कविता झंवर, रेखा झंवर, सिम्पल भंडारी, अनु जैन, नितिका माथुर, प्रिंति दौलतानी, प्रज्ञा गोयल इस आयोजन के माध्यम से पर्यावरण संरक्षण और प्लास्टिक का उपयोग कम करने के प्रति समाज में जागरूकता फैलाने का महत्वपूर्ण कार्य किया।

आज साढ़े तीन घण्टे बिजली बंद रहेगी

छबड़ा (निर्स)। 220 केवी कवाई, 132 केवी छीपाबडौद व 132 कोलूखेडी सब स्टेशन पर मरम्मत कार्य के चलते आज गुरुवार को छबड़ा उपखंड के अधीन के समस्त बारह 33/11 केवी सब स्टेशन से संचालित सभी फीडों की विद्युत सप्लाई 3.30 घण्टे बंद रहेगी। सहायक अभियंता राजनीश चावला ने बताया कि 220 केवी कवाई, 132 केवी छीपाबडौद और 132 केवी कोलूखेडी सब स्टेशन पर मरम्मत कार्य के चलते विद्युत आपूर्ति गुरुवार को सुबह 8 से 11.30 तक बाधित रहेगी। जिससे छबड़ा उपखंड के अधीन सभी बारह 33/11 केवी सब स्टेशन छबड़ा, खोपर, केलखेडी, घाटाखेडी, कडैयानोहर, कोटडी, मूंडला, कडैयाचोर, गेहूँखेडी, सेवनखेडी, फलिया और पाली से संचालित सभी 11 केवी फीडर से जुड़े सभी गाँव ओर शहर की विद्युत आपूर्ति बाधित रहेगी।

प्रधानाचार्य वैष्णव दिल्ली में सम्मानित

छबड़ा (निर्स)। अंतर्राष्ट्रीय समरसता मंच एवं राष्ट्रीय समता स्वतंत्र मंच के तत्वाधान में साक्षरता दिवस पर नई दिल्ली में आयोजित भारत की प्रतिष्ठा शक्ति पंचशील सिद्धांत समेलन में स्थानीय दौरे गौरी पब्लिक सीनियर सेकेंडरी के प्रधानाचार्य राजेंद्र कुमार वैष्णव को राष्ट्रीय शिक्षक गौरव रत्न अवार्ड से सम्मानित किया। समारोह के मुख्य अतिथि प्रथम उपराष्ट्रपति नेपाल न्यायमूर्ति परमानंद झा थे। अध्यक्षता उषेंद्र यादव पूर्व उपप्रधानमंत्री नेपाल ने की। विशिष्ट अतिथि रिकरण साहू अध्यक्ष मध्यप्रदेश तेलंगनी बोर्ड एमपी, राजस्थान विधायक गोपाल शर्मा, पूर्व केंद्रीय मंत्री परिशंकर अय्यर, तीर्थसिंह रावत पूर्व मुख्यमंत्री उत्तराखंड रहे। यहां वैष्णव ने भारत की प्रतिष्ठा शक्ति पंचशील सिद्धांत पर चर्चा करते हुए अपना नैतिक समर्थन प्रदान किया। कार्यक्रम में कई देषो की हस्तियां शामिल हुईं।

राजकीय आईटीआई में आवेदन 26 तक

बूंदी (निर्स)। राजकीय आईटीआई तालेड़ा एवं राजकीय आईटीआई हिण्डोली में प्रशिक्षण सत्र 2024 -25 में प्रवेश के लिए राजकीय आईटीआई तालेड़ा में प्रवेश सत्र 2024-25/26 में फिटर, मैकेनिक डीजल व्यवसाय में और आईटीआई हिण्डोली में वेल्डर व्यवसाय में रिक्त स्थानों पर प्रवेश के लिए ई- मित्र से आवेदन की अंतिम तिथि 26 सितंबर है। अधीक्षक, औद्योगिक प्रशिक्षण संस्थान तालेड़ा ने बताया कि इच्छुक अभ्यर्थियों को ई- मित्र से आवेदन करने के पश्चात फॉर्म को संस्थान में जमा करना होगा। 30 सितम्बर को प्राप्त आवेदन फॉर्म की मेरिट अनुसार प्रवेश किये जायेंगे। अधिक जानकारी के लिए कार्यालय से संपर्क कर सकते हैं।

रवि वर्मा ने सीईओ बूंदी का पदभार संभाला

बूंदी (निर्स)। राजस्थान प्रशासनिक सेवा के 2015 बैच के आरएसएस अधिकारी रवि वर्मा ने बुधवार को मुख्य कार्यकारी अधिकारी एवं अतिरिक्त जिला कार्यक्रम समन्वयक ईजीएस, एवं पदेन मुख्य परियोजना अधिकारी (मांडा) बूंदी का पदभार संभाल लिया। वर्मा इससे पहले अतिरिक्त जिला कलक्टर एवं अतिरिक्त जिला मजिस्ट्रेट गंगापुर सिटी सहित विभिन्न पदों पर अपनी सेवाएं दे चुके हैं।

प्रभारी मंत्री नागर आज बूंदी दौरें पर

बूंदी (निर्स)। ऊर्जा राज्य मंत्री एवं बूंदी जिला प्रभारी मंत्री हीरालाल नागर गुरुवार को बूंदी आएंगे। निर्धारित कार्यक्रमानुसार जिला प्रभारी मंत्री सुबह 11 बजे जिला कलेक्टर सभागार में जिला स्तरीय अधिकारियों की बैठक लेंगे। बैठक के दौरान बजट घोषणाओं, रोजगार उत्सव की तैयारियों की समीक्षा, वर्षों के कारण फसलों की गिरावारी की स्थिति सहित अन्य बिंदुओं की समीक्षा की जाएगी।

प्रवेश के लिए आवेदन आमंत्रित

झालावाड़ (निर्स)। औद्योगिक प्रशिक्षण संस्थान झालारपाटन में विभिन्न व्यवसायों में वेल्डर, फिटर व डीजल मैकेनिक के लिए आगामी 26 सितम्बर 2024 तक ऑनलाइन आवेदन आमंत्रित किए गए हैं। संस्थान के अधीक्षक ने बताया कि ऑनलाइन आवेदन करने तथा संस्थान में हार्डकोपी जमा करवाने के पश्चात् सीधे ही संस्थान स्तर पर मेरिट के आधार पर योग्य आवेदकों को 30 सितम्बर को प्रवेश दिए जाएंगे।

राज्य सरकार आमजन को प्रत्येक क्षेत्र में लाभ दिलाने के लिए प्रयासरत है : प्रभारी मंत्री

झालावाड़ (निर्स)। ग्रामीण विकास, पंचायतीराज, आपदा प्रबंधन, सहायता एवं नागरिक सुरक्षा विभाग के राज्य मंत्री एवं झालावाड़ जिले के प्रभारी मंत्री ओटाराम देवासी की अध्यक्षता में बुधवार को मिनी सचिवालय के सभागार में जिला स्तरीय अधिकारियों के साथ बैठक आयोजित की गई।

बैठक में प्रभारी मंत्री ने सभी जिला स्तरीय अधिकारियों से कहा कि प्रदेश के मुख्यमंत्री मनलाल शर्मा के नेतृत्व में राज्य सरकार संवेदनशीलता के साथ आमजन को हर क्षेत्र में लाभ दिलाने के लिए प्रयासरत है। इस संबंध में बैठक में उपस्थित जिला स्तरीय अधिकारियों से उन्होंने कहा कि झालावाड़ जिले में आमजन से जुड़े किसी भी कार्य एवं परिवेदनाओं के निस्तारण में देरी ना करी उन्होंने कहा कि आमजन को अधिक से अधिक सुविधाएं मुहैया कराने के साथ-साथ राज्य सरकार की जनकल्याणकारी योजनाओं में अधिकधिक पात्र लोगों को प्राथमिकता से लाभ दिलाना सुनिश्चित करें।

इस दौरान प्रभारी मंत्री ने बजट घोषणाओं के तहत कराए जाने वाले कार्यों के लिए भूमि आवंटन की समीक्षा करते हुए भूमि आवंटन के कार्य के पश्चात् बजट घोषणाओं के कार्यों को शीघ्र धरातल पर लाने के निर्देश संबंधित अधिकारियों को दिए।



झालावाड़ जिले के प्रभारी मंत्री ओटाराम देवासी ने जिला स्तरीय अधिकारियों के साथ बैठक ली।

बैठक में प्रभारी मंत्री ने जिले में वर्षों के कारण सड़कों, विद्यालयों तथा अस्पतालों में हुई क्षति को मरम्मत के प्रस्ताव तैयार कर राज्य स्तर पर स्वीकृति हेतु प्रेषित करने के निर्देश दिए।

इस हेतु उन्होंने सार्वजनिक निर्माण विभाग, स्वास्थ्य विभाग एवं शिक्षा विभाग के अधिकारियों से विस्तार से सभी कार्यों की जानकारी ली। इसके अतिरिक्त उन्होंने एनिकट, नहरों एवं शीघ्र धरातल पर लाने के निर्देश संबंधित अधिकारियों को दिए।

राज्य सरकार को भिजवाने के निर्देश संबंधित विभागों के अधिकारियों को दिए।

बैठक में प्रभारी मंत्री ने आगामी 17 सितम्बर को स्वास्थ्य विभाग के नवनिर्भूत कार्मिकों के लिए राज्य सरकार द्वारा आयोजित होने वाले द्वितीय मुख्यमंत्री रोजगार उत्सव की तैयारियों की समीक्षा करते हुए कहा कि उक्त कार्यक्रम में आमंत्रित कार्मिकों के लिए भोजन, पानी व बैठने सहित अन्य सुविधाओं की व्यापक व्यवस्था की जाएगी। उन्होंने बताया कि प्रदेश सरकार

द्वारा रोजगार के क्षेत्र में इस वर्ष करीब 4 लाख नौकरियां देने का लक्ष्य रखा गया है। बैठक में प्रभारी मंत्री ने कहा कि जिन विभागों के अंतर्गत निर्माण कार्यों का लोकार्पण, शिलान्यास व उद्घाटन करवाया जाना है उसकी सूची तैयार करें तथा राज्य सरकार को भिजवाना सुनिश्चित करें ताकि उनका लाभ आमजनता को शीघ्र मिलना प्रारंभ हो सके। इस दौरान प्रभारी मंत्री ने प्रत्येक विधानसभा क्षेत्र में राज्य सरकार द्वारा विद्यालयों, महाविद्यालयों, अस्पतालों

इत्यादि के लिए 3 करोड़ रुपए की स्वीकृति की घोषणा के पीछे एस्टीमेट तैयार कर राज्य स्तर पर प्रेषित करने के संबंध में चर्चा कर संबंधित अधिकारियों को आवश्यक निर्देश प्रदान किए।

इस दौरान जिला कलेक्टर ने प्रभारी मंत्री को सम्पूर्ण जिले की जानकारी देते हुए विभिन्न विभागों के माध्यम से चल रहे विकास कार्यों एवं योजनाओं की क्रियान्विती से अवगत कराया। उन्होंने विद्युत, जलदाय एवं स्वास्थ्य विभाग द्वारा जिले में आमजन को दी जा रही सुविधाओं की जानकारी दी। उन्होंने प्रभारी मंत्री को बजट घोषणा के तहत भूमि आवंटन, द्वितीय मुख्यमंत्री रोजगार उत्सव की तैयारियों, जिले में हुई वर्षा एवं बांधों के जलभराव की स्थिति एवं मानसून के दौरान क्षति की सूचनाओं आदि की जानकारी दी।

बैठक में जिला कलेक्टर ने प्रभारी मंत्री को आश्चर्य करते हुए कहा कि उनके द्वारा दिए गए निर्देशों की अक्षरशः पालना सुनिश्चित करते हुए शीघ्र सभी कार्य पूर्ण किए जाएंगे। बैठक में जिला प्रमुख प्रेम बाई दांगी, डग विधायक कालूराम मेघवाल, पुलिस अधीक्षक ऋचा तोमर, उप वन संरक्षक सागर पंवार, अतिरिक्त जिला कलेक्टर, उपखण्ड अधिकारी संतोष कुमार मीणा सहित विभिन्न विभागों के जिला स्तरीय अधिकारीगण उपस्थित रहे।

अरणा माता का मेले में श्रद्धालुओं का सैलाब उमड़ा

बूंदी (निर्स)। अन्धड़ा गांव के अरणा माताजी मंदिर में भाद्रपद शुक्ल अष्टमी पर आयोजित होने वाला एक दिवसीय मेला भोपे के गाल फोड़ने की रस्म के साथ बुधवार को शुरू हुआ। बुधवार सुबह पेटेल महावीर नागर के यहां से आई पूजन सामग्री से पं. दामोदर प्रसाद दाधीच ने मंत्रोच्चार के साथ अरणा माता जी की पूजा अर्चना करवाई गई। मातेश्वरी की पूजा के साथ ही मंदिर में स्थापित अन्य देवी देवताओं की पूजा कर के भाग लगाया। मंदिर का भोपा पुजारी दुर्गा लाल माली का परिवार लगातार 13वीं पीढ़ी से माताजी की सेवा पूजा करते चले आ रहा है। गाल फोड़ने की रस्म भोपा राधेश्याम सुमन ने सम्पन्न करवाई। गाल मांगी लाल सुमन का फूटा गाल फोड़ने की रस्म को देखने स्थानीय ही नहीं अपितु पूरे राज्य भर से श्रद्धालु अंधड़ा में अरणा माता के दरबार में पहुंचते हैं।

श्रद्धालुओं में मान्यता है कि यदि भोपे का गाल सहजता से फूट जाता है तो इस साल फसल अच्छी होने का प्रमाण माना जाता है। अरणा माता के पूजा के साथ साथ ही तेल का चढ़ावा चढ़ाया जाता है। जागरण की रात से ही श्रद्धालु पैदल एवं दूधिया एवं चौपहिया वाहनों से आ रहे थे। रात को जागरण में आने वाले श्रद्धालुओं के लिए भोजन प्रसादी की व्यवस्था मेला कमेटी द्वारा की गई थी। बुधवार अष्टमी को मेले की शुरुआत होने के साथ ही प्रसादी वितरण का कार्यक्रम भी लगातार जारी रहा।

सार-समाचार

सखी वन स्टॉप सेंटर का निरीक्षण

बूंदी (निर्स)। राजस्थान राज्य विधिक सेवा प्राधिकरण के निर्देशानुसार जिला विधिक सेवा प्राधिकरण सचिव सरिता मीणा द्वारा बुधवार को पीडित महिलाओं को "सखी" वन स्टॉप सेंटर पर उपलब्ध चिकित्सकीय, विधिक सहायता, परामर्श, आश्रय एवं काउन्सलर सुविधा आदि बिन्दुओं पर निरीक्षण किया गया। जिला विधिक सेवा प्राधिकरण सचिव सरिता मीणा ने बताया कि "सखी" वन स्टॉप सेंटर एक ही छत के नीचे हिंसा से पीडित महिलाओं एवं बालिकाओं को एकीकृत रूप से सहायता एवं सहयोग प्रदान करने के लिए एक केंद्र प्रायोजित योजना है। "सखी" वन स्टॉप सेंटर द्वारा हिंसा से पीडित महिलाओं एवं बालिकाओं को परिवार दर्ज करवाने, मेडिकल मुआयना करवाने, आश्रय दिलवाने, कानूनी सहायता दिलवाने व विधिक इकाईयों में सहयोग करने जैसे कार्य किये जाते हैं। "सखी" वन स्टॉप सेंटर 247 सेवाएं प्रदान कर रहा है।

जूडो-कुश्ती खेलकूद प्रतियोगिता का समापन

कोटा, (निर्स)। एम बी इंटरनेशनल नयागांव स्कूल में चार दिवसीय जिला स्तरीय जूडो एवं कुश्ती प्रतियोगिता का समापन बुधवार को हुआ। कार्यक्रम में मुख्य अतिथि शिवराम सिंह चौधरी (राजस्थान डिप्टी डी ओ शारिरीक शिक्षा विभाग कोटा), विशिष्ट अतिथि अभिलाष दीक्षित संस्था निदेशक शुभम विजय एवं अकैडमिक निदेशक महक विजय उपस्थित रहे। कार्यक्रम आयोजक एवं संस्था प्राचार्य जसपिंदर साहनी ने बताया कि कुश्ती प्रतियोगिता में जिला स्तर 80 छात्र-छात्राओं ने भाग लिया एवं विजेता छात्र-छात्राओं को मेडल और प्रमाणपत्र प्रदान किए गए। संस्था प्रबंधक भुवनेश विजय ने बताया कि चार दिवसीय खेलकूद कार्यक्रम का सफल समापन किया गया।

राजस्थान राईजिंग ग्लोबल समिट-2024 का नौ अक्टूबर को

कोटा, (निर्स)। राजस्थान सरकार द्वारा राज्य में निवेश को प्रोत्साहित करने के उद्देश्य से राजस्थान राईजिंग ग्लोबल समिट-2024 का आयोजन किया जाएगा जिसके तहत कोटा जिले में समिट 9 अक्टूबर को होटल मेबल में प्रस्तावित है। महाप्रबंधक जिला उद्योग केंद्र हरिमोहन शर्मा ने बताया कि समिट का उद्देश्य राज्य सरकार द्वारा विभिन्न प्रोत्साहन योजनाओं के अंतर्गत निवेशकों को बढ़ावा देकर उद्योग स्थापित करने व रोजगार सृजन के लिए एमओयू किए जा रहे हैं। इच्छुक निवेशक एसएसओ पोर्टल पर राज निवेश के माध्यम से स्वयं आवेदन कर सकते हैं या कार्यालय जिला उद्योग एवं वाणिज्य केंद्र में उपस्थित होकर भी समिट में एमओयू करने के लिए आवेदन कर सकते हैं। उन्होंने बताया कि अभी तक 41 उद्यमियों ने 538.47 करोड़ के निवेश हेतु एमओयू करने के लिए आवेदन प्राप्त हो चुके हैं। जिनमें 1981 व्यक्तियों को रोजगार दिया जाना प्रस्तावित है।

कोटा मंडल होकर मदार से रांची के बीच साप्ताहिक स्पेशल ट्रेन का संचालन

कोटा, (निर्स)। रेल प्रशासन द्वारा व्हीलरों सौजन में अतिरिक्त यात्री भार को क्लीयर करने के उद्देश्य से मदार से रांची के बीच कोटा मंडल होकर 13-3 टिपू एक स्पेशल ट्रेन का संचालन किया जा रहा है। यह साप्ताहिक स्पेशल गाड़ी मंडल के सवाईमाधोपुर, सोगरिया, बारा, अटरू एवं छबड़ा गुणोर होकर गंतव्य को जाएगी। इस गाड़ी में विभिन्न श्रेणी के कुल 18 कोच होंगे। गाड़ी संख्या 09619 मदार (अजमेर)-रांची साप्ताहिक स्पेशल दिनांक 06.10.24 से 29.12.24 तक (13 टिपू) मदार से प्रत्येक रविवार को 13.50 बजे रवाना होकर सोमवार को 21.25 बजे रांची पहुंचेगी।

चोरी की घटना का 48 घंटे में खुलासा, आरोपी गिरफ्तार

बूंदी (निर्स)। सदर थाना इलाके के मारुति नगर में 34 लाख की चोरी के मामले में पुलिस ने खुलासा करते हुए आरोपी प्रमोद बैरागी को गिरफ्तार करने में सफलता हासिल की है। वहीं आरोपी से चोरी का माल भी बरामद कर लिया गया है। जिला पुलिस अधीक्षक हनुमान प्रसाद मीणा ने बताया कि बूंदी सदर थाना इलाके के मारुति नगर में, तीन दिवस पूर्व एक सूने मकान से अज्ञात चोर द्वारा चोरी की वारदात को अंजाम दिया गया था। जिसमें सोने चांदी के आभूषण करीबन 30 लाख के और 4 लाख करीब की

■ आरोपी को जयपुर से गिरफ्तार कर चोरी का माल बरामद किया



सदर थाना पुलिस ने चोरी के आरोपी को गिरफ्तार में लिया।

के आधार पर आरोपी की तलाश शुरू की। आरोपी आदतन चोरी करने सहित नशे का आदी है। आरोपी ने अपना हस्तिया बदलने के लिए अपना सिर मुंडवा कर

गंजी करवा ली थी, ताकि पुलिस पहचान नहीं पाये और वारदात के बाद आरोपी जयपुर चला गया था, पुलिस ने आरोपी का पीछा करते हुए जयपुर से गिरफ्तार

करने में सफलता हासिल की और चोरी का माल बरामद कर लिया। आरोपी के खिलाफ सदर और कोतवाली थाना पुलिस ने 8 मुकदमे दर्ज हैं।

कोटा रेल मंडल में स्वच्छता विशेष अभियान 16 से

कोटा, (निर्स)। मंडल में डीआरएम मनोष तिवारी के निर्देशन में स्वच्छता और लॉबित मामलों को कम करने के लिए विशेष अभियान 4.0 की शुरुवात 16 सितम्बर से की जा रही है। यह अभियान स्वच्छ और कुशल सरकारी प्रणाली के राष्ट्रीय दृष्टिकोण के अग्ररूप 2-31 अक्टूबर तक चलाया जाएगा। इस दौरान कोटा रेल मंडल में विविध गतिविधियाँ आयोजित की जाएगी। इसके लिए मंडल में नोडल अधिकारियों एवं पर्यवेक्षक को नामित किया गई है साथ ही प्रशिक्षण की व्यवस्था की गई है। नामित अधिकारियों एवं पर्यवेक्षक को को स्वच्छता संबंधी लॉबित मामलों की पहचान करनी होगी। अभियान दो चरणों में चलेगा और पहले चरण की शुरुआत 16 सितम्बर से होगी।

जिले में धारा 163 लागू

कोटा, (निर्स)। कोटा शहर में डोल ग्यारस, तेजा दशमी, बारावफात एवं अनन्त चतुर्दशी पर्वों के दौरान शहर में जुलूस, झांकियां एवं शोभा यात्राएं निकाली जाएंगी जिसमें अत्यधिक संख्या में जनसमूह के एकत्रित होने की संभावना के मध्यनजर जिला मजिस्ट्रेट एवं जिला कलेक्टर डॉ. रविन्द्र गोस्वामी ने शहर में साम्प्रदायिक सौहार्द एवं कानून व्यवस्था बनाए रखने के लिए भारतीय नागरिक सुरक्षा संहिता 2023 की धारा 163 के अंतर्गत निषेधाज्ञा लागू की है।

आदेशानुसार निषेधाज्ञा 12 सितम्बर रात्रि 12 से 12 नवम्बर प्रातः 6 बजे तक सम्पूर्ण कोटा जिले में लागू रहेगी। निषेधाज्ञा के अंतर्गत कोई भी व्यक्ति आदेश का उल्लंघन करता पाया गया तो भारतीय न्याय संहिता

की धारा 223 के तहत कार्यवाही जाएगी। आदेशानुसार किसी भी प्रकार के धार्मिक आयोजनों तथा सामाजिक एवं व्यक्तिगत कार्यक्रमों के दौरान घातक हथियारों प्रदर्शन/प्रकटीकरण एवं उपयोग पर पूर्णतया प्रतिबंध रहेगा। कोई भी व्यक्ति अनाधिकृत विस्फोटक पदार्थ, घातक रासायनिक एवं अत्यधिक ज्वलनशील पदार्थ लेकर चलेगा, नहीं उसका प्रयोग करेगा, ना ही प्रयोग के लिए प्रेरित करेगा।

विस्फोटक पदार्थ देड डिब्बों, कांच की बोतलों में भी लेकर चलेंगे, ना ही प्रयोग करेंगे। सोशल मीडिया के माध्यम से अनावश्यक तथ्य आदान-प्रदान नहीं करेंगे जिससे शांति व्यवस्था तथा लोक शांति भंग होने की स्थिति नहीं बने।

केबल टीवी ऑपरेटर ऐसा कोई

विज्ञापन या कार्यक्रम या समाचार का प्रसारण नहीं करेंगे जिससे किसी व्यक्ति धर्म विशेष की भावना को ठेस पहुंचती हो या कानून व्यवस्था बिगाड़ने की संभावना हो। कोई भी व्यक्ति साम्प्रदायिक सौहार्द बिगाड़ने वाले नारे/लेख नहीं लिखेगा, ना ही कोई पर्चे छपवाएगा, ना ही वितरित करेगा।

ध्वनि प्रसारण यंत्रों के माध्यम से साम्प्रदायिक सद्भाव को बिगाड़ने वाले गाने नहीं बजाएगा। मॉडिफाई डीजे पर पूर्ण प्रतिबंध रहेगा। धार्मिक जुलूस निर्धारित मार्ग के अलावा अन्य मार्गों पर नहीं निकालेंगे। जल प्रदूषण रोकने के उद्देश्य से धार्मिक आयोजन के दौरान प्लास्टर ऑफ पेरिस से निर्मित मूर्तियों का निर्माण तथा उनका जलाशयों नदियों, नहरों, तालाबों आदि में विस्जन निषेध रहेगा।

हाड़ौती में पर्यटन विकास की संभावनाओं पर चर्चा हुई

कोटा, (निर्स)। संभागीय आयुक्त कोटा संभाग कोटा की अध्यक्षता में संभागीय आयुक्त कार्यालय के सभागार कक्ष में संभागीय पर्यटन विकास समिति की बैठक आयोजित की गई। जिसमें जिला प्रशासन कोटा, बूंदी बारा, झालावाड़ के सदस्य गण एवं अशोक माहेश्वरी संभागीय अध्यक्ष होटल फेडरेशन एवं सदस्य तथा बूंदी, बारा, झालावाड़ होटल फेडरेशन के अध्यक्ष एवं सदस्यगण तथा अध्यक्ष हाडौती टूरिज्म डेवलपमेंट कोटा, सदस्यों ने भाग लिया सुची संकी संलग्न है। बैठक में एजेंडा अनुसार बिंदुओं पर चर्चा की गई जिसमें सर्वप्रथम स्वदेश दर्शन 2.0 के तहत बूंदी के केशोरयापटन मन्दिर के कार्य एवं शामिल बूंदी के अन्य पर्यटन स्थलों पर कराए जाने वाले कार्यों का प्रेजेंटेशन आईपी ग्लोबल टीम द्वारा प्रस्तुत किया गया। जिसके संबंध में संभागीय आयुक्त द्वारा आई.पी.ग्लोबल टीम को नियुक्ति किया गया। केशोरयापटन में प्रतिवर्ष लगने वाले कार्तिक पूर्णिमा मेले में आने वाले श्रद्धालुओं के अनुसार समुचित पार्किंग व्यवस्था, घाटों का



कोटा संभागीय आयुक्त की अध्यक्षता में हाड़ौती के पर्यटन विकास को लेकर चर्चा हुई।

निर्माण, टॉयलेट आदि का सुचारू रूप से आकलन कर डीपीआर में शामिल किया जावे। बैठक के दौरान स्वदेश दर्शन 2.0 के संबंध में पर्यटन ट्रेड के व्यवसाय द्वारा सुझाव दिए गए जिनका भी आंकलन कर डीपीआर में शामिल करने की बात कही गई।

संभागीय आयुक्त द्वारा पर्यटन विभाग को सह भी अवागत कराया गया कि स्वदेश दर्शन 2.0 के तहत शामिल

कार्यों के अतिरिक्त जिला कोटा में स्थित रंगपुर की भी शामिल करने हेतु प्रस्ताव निर्देशालय पर्यटन विभाग जयपुर भिजवाए जावे। विकास पंड्या उपनिदेशक पर्यटन विभाग कोटा जिले के विदुवार एजेंडा पर चर्चा कराई गई, जिसमें पंड्या ने आयुक्त द्वारा निर्देशित किया गया कि मुकुंदरा हिल्स टाइगर रिजर्व में सफारी एवं पर्यटक सुविधाओं का विस्तार तथा दर्रा रेलवे

के अंडरपास में लगने वाले जाम के संबंध में शीघ्र वन विभाग तथा सार्वजनिक निर्माण विभाग द्वारा प्रस्ताव तैयार कर अमल में लाया जावे। संभागीय आयुक्त द्वारा जिला बूंदी बाईपास के व्हा ट्रेड तथा ऐतिहासिक स्वरूप के संरक्षण को सुनिश्चित करने के लिए टॉवर का स्वरूप एवं राजस्थान पर्यटन विकास निगम की होटल वृद्धावती का नवीनीकरण कर पुनः चालू

करने के संबंध में उपस्थित विभाग को शीघ्र कार्रवाई करने हेतु निर्देश प्रदान किए गए। विकास पंड्या उपनिदेशक द्वारा रामगढ़ क्रेटर में चल रहे विकास कार्यों का विवरण प्रस्तुत किया तथा भंड देवा मंदिर के विकास कार्य तथा भंड देह विलास में म्यूजियम बनाने एवं फूड क्राफ्ट इंस्टीट्यूट बारा के विकास कार्यों के संबंध में विस्तृत ब्यौरा प्रस्तुत किया गया। इसके संबंध में संभागीय आयुक्त द्वारा शीघ्र ही संबंधित विभाग के अधिकारियों सहित उक्त स्थलों का दौरा कर कराए जाने वाले विकास कार्यों का प्रस्ताव पर्यटन विभाग के माध्यम से तैयार किए जाने के निर्देश प्रदान किए गए। सिराज कुरेशी पर्यटन अधिकारी द्वारा रैन बसेरा झालावाड़ में चल रहे विकास कार्य का ब्यौरा प्रस्तुत किया गया। इसके संबंध में संभागीय आयुक्त द्वारा निर्देशित किया गया कि रैन बसेरे का काम उच्च गुणवत्ता तथा उसके मूल स्वरूप अनुसार ही किया जावे तथा सार्वजनिक निर्माण विभाग झालावाड़ को कार्य समय सीमा में पूर्ण करने के निर्देश प्रदान किया।

बैठक में अशोक माहेश्वरी

अध्यक्ष होटल फेडरेशन द्वारा प्रचार प्रसार हेतु चलाए जा रहे कार्यक्रमों का विस्तृत ब्यौरा प्रस्तुत किया गया तथा पर्यटन विभाग को पूर्ण सहयोग प्रदान कर आने वाले ट्रेवल तथा मट में हाड़ौती क्षेत्र का प्रतिनिधित्व तथा स्टेट इंस्टिट्यूट ऑफ होटल मैनेजमेंट झालावाड़ में भी अपने कार्मिकों के प्रवेश हेतु शीघ्र कार्य योजना बनाई जाने गया। इसके संबंध में संभागीय आयुक्त की बात कही गई। रविंद्र सिंह तोमर अध्यक्ष हाड़ौती टूरिज्म डेवलपमेंट सोसाइटी द्वारा बैठक में अवागत कराया गया कि हाड़ौती टूरिज्म डेवलपमेंट सोसाइटी एवं जिला प्रशासन के सहयोग से अगस्त माह में प्रमुख ट्रेवल एजेंट को आमंत्रित कर फेमिनिजेशन टूर करवाया गया जिससे यहां आगामी माह में पर्यटकों की संख्या में इजाफा होगा। बैठक के अंत में संभागीय आयुक्त द्वारा यह निर्देश सभी विभागों को प्रदान किए कि राजस्थान के मानचित्र पर हाड़ौती संभाग पर्यटन मंडल केंद्र के रूप में उभर रहा है। अतः सभी विभागों एवं ट्रेवल ट्रेड को साथ मिलकर कार्य करने की आवश्यकता है। बैठक अंत में सधन्यवाद संपन्न हुई।



आज का खिलाड़ी



युजवेंद्र चहल

भारत के लेग स्पिन्ner युजवेंद्र चहल ने इंग्लिश काउंटी चैम्पियनशिप के फिर्लीजन दो मैच में डब्लूशर के खिलाफ नॉर्थम्पटनशर के लिए 45 रन देकर पांच विकेट लिए। भारत के सीमित ओवर प्रारूप के विशेषज्ञ गेंदबाज ने इस दौरान प्रथम श्रेणी क्रिकेट में अपने 100 विकेट पूरे कर

लिए हैं। चहल ने तीसरी बार प्रथम श्रेणी क्रिकेट में पांच विकेट चटकाये हैं। वहीं चहल के लिए काउंटी क्रिकेट का यह सत्र शानदार रहा है। युजवेंद्र चहल ने पिछले महिने वनडे कप में केंट के खिलाफ 14 रन देकर पांच विकेट लिये थे।

क्या आप जानते हैं ?... ऑस्ट्रेलिया के खब्बू स्पिन्ner फ्लीटवुड स्मिथ ने इंग्लैंड के विरुद्ध 1938 में 37 ओवर में 298 रन पर एक विकेट लिया था। ये आज तक एक टेस्ट पारी में किसी भी गेंदबाज द्वारा दिए गये सबसे ज्यादा रन हैं।

राजकुमार की हैट्रिक, भारत ने मलेशिया को 8-1 से रौंदा

सेमीफाइनल में पहुंचा भारत, तीन मैचों में नौ अंकों के साथ अंकतालिका में शीर्ष पर आया भारत

मोकी (चीन), 11 सितंबर। राजकुमार पाल की हैट्रिक की मदद से भारत ने बुधवार को यहां चीन में एशियाई चैंपियंस ट्रॉफी के अपने तीसरे मैच में मलेशिया को 8-1 के अंतर से हरा दिया। इस जीत के साथ ही भारत ने सेमिफाइनल में अपनी जगह पक्की कर ली है। राजकुमार पाल (3, 25, 33) के अलावा अरिजीत सिंह हुंदल (6, 39) जुगारा सिंह (7), कैप्टन हरमनप्रीत सिंह (22) और उत्तम सिंह (40) ने भी भारत के लिए गोल किये। इस जीत के साथ भारत ने तीन मैचों में नौ अंकों के साथ अंक तालिका में शीर्ष पर अपनी बढ़त मजबूत कर ली है। मलेशिया के लिए एकमात्र गोल अखिलुल्लाह अनुआर (34) ने किया।

लगातार दो जीत के बाद उत्साह से लबरेज भारत ने खेल की आक्रामक शुरुआत की। उन्होंने कुछ ही समय में मलेशिया को बैकफुट पर ला दिया और मैच के शुरुआती सात मिनट में ही तीन गोल दाग दिए। पहला गोल राजकुमार पाल (3) ने किया, जबकि दूसरा गोल अरजीत सिंह हुंदल (6) ने किया, जिन्होंने मलेशियाई गोलकीपर के बाएं कंधे को पार करते हुए सुदूर पोस्ट से शीर्ष कॉर्नर पाया, जबकि तीसरा गोल पेनल्टी कॉर्नर रूटीन के दौरान जुगारा सिंह के शक्तिशाली ड्रैग-फ्लिक के माध्यम से आया।



मलेशिया को संभलने में समय लगा। मलेशिया को 18वें मिनट में मैच का पहला पेनल्टी कॉर्नर मिला, लेकिन बार के नीचे मौजूद सूरज कारकेरा ने आसान बचाव किया। भारत ने तुरंत पलटवार किया और एक और पेनल्टी कॉर्नर हासिल किया, लेकिन मलेशियाई फस्ट रशर ने खतरे को टाल दिया।

रोहित शर्मा के टेस्ट करियर का सबसे खराब औसत बांग्लादेश के खिलाफ

तीन पारियों में सिर्फ 33 रन ही बनाए



मुंबई, 11 सितम्बर। भारत और बांग्लादेश के बीच 19 सितंबर से दो मैचों की टेस्ट सीरीज खेली जाएगी। इसका पहला मुकामला चेन्नई के एमए चिदंबरम स्टेडियम में खेला जाएगा। दूसरा मैच कानपुर के श्रीन पार्क स्टेडियम में होना है। वहीं इस सीरीज के लिए भारतीय टीम की कप्तान रोहित शर्मा के हाथों में होगी। जिन्होंने आखिरी टेस्ट मैच

चैंपियंस ट्रॉफी की तैयारियों का जायजा लगी आईसीसी

कराची, 11 सितंबर। अंतरराष्ट्रीय क्रिकेट परिषद का प्रतिनिधिमंडल चैंपियंस ट्रॉफी की तैयारियों का जायजा लेने इसी महिने पाकिस्तान जायेगा। पाकिस्तान क्रिकेट बोर्ड को उम्मीद है कि आईसीसी का प्रतिनिधिमंडल तैयारियों का जायजा लेने के साथ ही प्रतियोगिता के संभावित कार्यक्रम पर भी विचार विमर्श करेगा। पीसीबी के सूत्रों ने बताया कि पाकिस्तानी क्रिकेट बोर्ड ने आईसीसी को संभावित कार्यक्रम भेजा था जिसमें उन्होंने भारतीय टीम को लाहौर में रखने का सुझाव दिया था। उम्मीद है कि चैंपियंस ट्रॉफी में हिस्सा लेने वाले देशों के बोर्ड ने अब कार्यक्रम देख लिया होगा और इसे अंतिम रूप देने और घोषणा करने से पहले कुछ काम किए जाने की जरूरत है। आईसीसी प्रतिनिधिमंडल चैंपियंस ट्रॉफी के आयोजन स्थलों कराची, लाहौर और रावलपिंडी में चल रहे विकास कार्यों का निरीक्षण करेगा, साथ ही सुरक्षा अधिकारियों के साथ बैठक करेगा और प्रसारण व्यवस्था, टीम होटल और यात्रा कार्यक्रमों की समीक्षा भी करेगा।

पंजाब एफसी ने 26 सदस्यीय टीम की घोषणा की

मोहाली, 11 सितंबर। पंजाब एफसी ने आगामी आईएसएल सीजन के लिए अपनी 26 सदस्यीय टीम की घोषणा की। टीम 15 सितंबर को कोच्चि में केरला ब्ल्यास्फर्स के खिलाफ अपना अभियान शुरू करेगी। जबकि 20 सितंबर को दिल्ली के जवाहरलाल नेहरू स्टेडियम में अपना पहला घरेलू मैच खेलेगी। हेड कोच फ्लोरिडो डिल्मपेरिस ने बताया कि उन्होंने युवा और अनुभव का संतुलन रखते हुए टीम चुनी है। लुका माजिसिन, मुसागा बर्केगा, इजेकियल विडाल, इवान नोवोसेलेक, अस्मीर सुलज्जक और फिलिप मज्जलॉक टीम के विदेशी खिलाड़ी हैं जबकि भारतीयों में विनीत राय, निन्धोएंगनका मोतेई, मुहीत शबीर, निहाल सुदेश और लिंकामबा राकेश सिंह शामिल हैं। अकादमी से मोहम्मद सुहैल एफ. और शामी सिंगमायुम को सीनियर टीम में प्रमोट किया गया है। पहले से ही टेकनम अभिषेक सिंह, मंगलेथ्यांग किपिनो, और आयुष देववाल अकादमी से टीम का हिस्सा है। डिल्मपेरिस ने कहा, हमने एक ऐसी टीम बनाई है जो इस सीजन में शीर्ष स्थानों के लिए चुनौती पेश कर सकती है। विदेशी खिलाड़ी काफी अनुभव रखते हैं और हमारे पास भारतीय खिलाड़ियों का भी एक शानदार समूह है। हमने पिछले सीजन के भारतीय खिलाड़ियों के कोर को भी बनाए रखा है। हमारा प्री-सीजन अच्छा रहा है और हमें उम्मीद है कि हम अपने सीजन की अच्छी शुरुआत करेंगे और अपनी पूरी क्षमता के साथ प्रदर्शन करेंगे।

कोकीन लेने के आरोप में ऑस्ट्रेलियाई हॉकी खिलाड़ी निलंबित

आस्ट्रेलिया, 11 सितम्बर। आस्ट्रेलिया के हॉकी खिलाड़ी टॉम क्रेग को पेरिस ओलिंपिक के दौरान कोकीन खरीदने की कोशिश के आरोप में हॉकी आस्ट्रेलिया ने बारह महिने के लिये निलंबित कर दिया है। क्रेग को सात अगस्त की रात पेरिस में कोकीन खरीदने की कोशिश में गिरफ्तार किया गया लेकिन बाद में छोड़ दिया गया था। फ्रांस के अभियोजकों ने बयान जारी करके पुष्टि की थी कि 29 वर्ष के ओलंपियन और तोक्यो ओलिंपिक के रजत पदक विजेता आस्ट्रेलियाई खिलाड़ी को आपराधिक चेतावनी देकर एक रात हिरासत में रखने के बाद छोड़ दिया गया। हॉकी आस्ट्रेलिया ने बुधवार को जारी बयान में कहा, "राष्ट्रीय फाइनल में जगह बनाने वाले दूसरे भारतीय हैं। उनसे पहले नीरज चोपड़ा इस इवेंट में हिस्सा ले चुके हैं। 29 साल के अविनाश 3000 मीटर

अविनाश साबले पहली बार डायमंड लीग फाइनल खेलेंगे

4 टॉप रैंक खिलाड़ियों के हटने से त्वालीफाई किया, 13 सितंबर को इवेंट होगा




नई दिल्ली, 11 सितम्बर। भारत के मिडिल डिस्टेंस रनर अविनाश साबले पहली बार डायमंड लीग फाइनल में हिस्सा लेंगे। वे इस लीग के फाइनल में जगह बनाने वाले दूसरे भारतीय हैं। उनसे पहले नीरज चोपड़ा इस इवेंट में हिस्सा ले चुके हैं। 29 साल के अविनाश 3000 मीटर

स्टीपलचेज इवेंट में भारतीय चुनौती पेश करेंगे। उनका इवेंट शुक्रवार, 13 सितंबर को होगा। साबले ने इस सीजन में डायमंड लीग के 5 में से 2 इवेंट में हिस्सा लिया है और टेबल में 3 अंक के साथ तालिका में 14वें स्थान पर थे। लेकिन, उनसे ज्यादा रैंकिंग वाले 4 एथलीट्स ने नाम वापस ले लिया। इससे साबले 12 खिलाड़ियों वाले फाइनल के लिए क्वालिफाई हो गए। स्टार जेबलिन थ्रोअर नीरज इस सीजन के फाइनल के लिए पहले ही क्वालिफाई कर चुके हैं। 2 दिनी डायमंड लीग फाइनल का आयोजन ब्रसेल्स में होने जा रहा है। इसे जीतने वाले एथलीट को प्रतिष्ठित डायमंड ट्रॉफी, 30,000 डॉलर की इनामी पुरस्कार राशि और वर्ल्ड एथलेटिक्स चैंपियनशिप को वाइल्ड कार्ड एंट्री का कार्ड मिलता है। जबकि उपविजेता को 12,000 डॉलर और 8वें स्थान पर रहने वाले को 1000 अमेरिकी डॉलर मिलते हैं।

पाकिस्तान दौरे के लिए इंग्लैंड की टेस्ट टीम में दो नये खिलाड़ी

लंदन, 10 सितंबर। इंग्लैंड ने सात अक्टूबर से पाकिस्तान के खिलाफ शुरु होने वाली तीन टेस्ट मैचों सीरीज के लिए दो अनकैड खिलाड़ियों सहित 17 सदस्यीय टीम की घोषणा की है। इंग्लैंड की टीम में पाकिस्तान दौरे के लिए हैमिस्ट्रिंग की चोट से उबरने बेन स्टोक्स और उंगली में फ्रैक्चर वाले सलामी बल्लेबाज जैक क्रॉली भी रिक्तवरी के बाद टीम में वापस आए हैं। ब्रायडन कार्स और जॉर्डन कॉक्स की अनकैड जोड़ी भी इस टीम में शामिल है। वहीं श्रीलंका के खिलाफ अंतिम टेस्ट में पदार्पण करने वाले तेज गेंदबाज जोश हल को उनके पहले विदेशी दौरे के लिए बरकरार रखा गया है। स्पिन आक्रमण की जिम्मेदारी शोएब बशीर के साथ रेहान अहमद और जैक लीच पर होगी।

महिला टी-20 विश्व कप में न्यूजीलैंड की संभावनायें प्रबल: मैकमिलन



वेलिंगटन, 11 सितंबर। न्यूजीलैंड के सहायक कोच क्रेग मैकमिलन का मानना है कि अगले महिने यूएई में होने वाले आईसीसी महिला टी20 विश्व कप में उनकी टीम की संभावनायें प्रबल हैं। न्यूजीलैंड ने मंगलवार को टी20 विश्व कप के लिए अपनी 15 सदस्यीय टीम की घोषणा कर दी। टीम में युवा जोश और अनुभव का संगम है। बेट्स और डिवानिन न्यूजीलैंड के शीर्ष क्रम में कितना अच्छा प्रदर्शन करते हैं, यह क्वीबी टीम की संभावनाओं के लिए महत्वपूर्ण होगा, क्योंकि यह जोड़ी टूर्नामेंट की शुरुआत से ही टूर्नामेंट के हर संस्करण में शामिल रही है। यह जोड़ी दो बार न्यूजीलैंड (2009, 2010) के साथ प्रतियोगिता में उपविजेता

रही और अन्य दो मौकों (2012, 2016) में सेमीफाइनल तक पहुंची और मैकमिलन कि उन्हें प्रतिष्ठित ट्रॉफी उठाते हुए देखने के अलावा और कुछ नहीं चाहेंगे। मैकमिलन ने कहा जब वे (डिवानिन और बेट्स) रिटायर हो जायेंगे, तो वे न्यूजीलैंड के लिए खेलने वाले दो सर्वश्रेष्ठ खिलाड़ियों में से एक बन जायेंगे। दोनो के लिये यह विश्वकप की ट्रॉफी उठाने का सुनहरा अवसर है। मैकमिलन ने कहा मुझे हमारे पास मौजूद अनुभवी खिलाड़ियों से सीखने वाले युवाओं के साथ संतुलन पसंद है, लेकिन हमें जो चाहिए वह है कि हर कोई अपनी क्षमता के अनुसार अपना काम करे और अगर ऐसा होता है, तो आप कभी नहीं जान सकते कि विश्व कप के समय क्या हो सकता है। उन्होंने कहा, "मुझे लगता है कि हमने सीखा है कि दुनिया की शीर्ष टीमों में पदार्पण करने प्रतिस्पर्धा करने के लिए काम करना होगा और हमने हाल ही में इंग्लैंड के साथ खेला है, जो निश्चित रूप से उन टीमों में से एक है जो शीर्ष तीन (पसंदीदा) में हैं।"

पाकिस्तान ने जापान को 2-1 से हराया



मोकी (चीन), 11 सितंबर। पाकिस्तान ने बुधवार को जापान को 2-1 से हराकर हीरो एशियन चैंपियंस ट्रॉफी में अपनी पहली जीत दर्ज की। चीन के हतुलन बुधर में मोकी हॉकी टूर्निंग बेस में खेले गये मैच में अहमद नदीम (10) और सुफियान खान (21) ने गोल किए जबकि जापान के लिए एकमात्र गोल रायकी फुजीशिमा (28) ने किया। इस जीत के साथ, पाकिस्तान पूल स्टेडिंग में शीर्ष पर भारत से पांच अंक पीछे दूसरे स्थान पर है। मलेशिया के खिलाफ 2-2 और कोरिया के खिलाफ 2-2 के ड्रा के साथ पाक अब तक टूर्नामेंट में अजेय रहा है, लेकिन खिताब की दौड़ में बने रहने के लिए उन्हें एक जीत की जरूरत थी। स्ट्राइकिंग सर्कल में तीन शुरुआती आक्रमण करके पाकिस्तान के इरादे को प्रदर्शित किया, लेकिन जापानी गोलकीपर ताकुमी कितागावा के आगे उनकी नहीं चली। कुछ शुरुआती प्रयासों के बाद, पाकिस्तान आखिरकार अहमद नदीम के शानदार फील्ड गोल किया। दूसरे क्वार्टर में गति बरकरार रखते हुए 21 वें मिनट में पेनाल्टी कॉर्नर हासिल कर पाक ने अपनी बढ़त 2-0 कर ली। मैच के 27 वें मिनट में जापान को पेनाल्टी कॉर्नर मिला मगर पाकिस्तानी की डिफेंस ने उसे विफल कर दिया मगर अगले ही मिनट में एक और फुट फ्राइल के कारण उन्हें एक और पेनाल्टी कॉर्नर मिला और कप्तान रायकी फुजीशिमा ने गेंद को

पाकिस्तान के गोलकीपर इश्तियाक अब्दुल्ला खान के पास पहुंचा दिया। आधे समय के ब्रेक के बाद, दोनों टीमों ने गोल के लिए कई बार कोशिश की मगर रक्षकों के चौकन्ना रहने से कोई गोल नहीं कर सका। अंतिम छह मिनट तनावपूर्ण रहे, जापान ने गेंद पर अपना दबदबा बनाए रखा, लेकिन पाकिस्तान ने बढ़त बनाया, लेकिन जापान ने मैदान संघर्ष किया और तीन अंकों के साथ मैच अपने नाम कर लिया।

अफगानिस्तान और न्यूजीलैंड के बीच तीसरे दिन का खेल भी बारिश ने बिगाड़ा

ग्रेटर नोएडा, 11 सितम्बर। अफगानिस्तान और न्यूजीलैंड के बीच एकमात्र टेस्ट मैच के तीसरे दिन का खेल बुधवार को बारिश के कारण रुक कर दिया गया। ग्रेटर नोएडा में कल रात से हो रही बारिश के चलते मैदानी अंपायरों ने दिन का खेल रद्द करने की घोषणा की। आउटफील्ड में जगह जगह पानी भरा हुआ था जिसे देखते हुये बाकी के दो दिव के खेल में भी संशय के बादल मंडरा रहे हैं। मैदान की खस्ता हालत और खराब मौसम को देखते हुये दोनो टीमों आज मैदान में नहीं आयीं। वर्ष 2008 के बाद यह पहला मौका है जब किसी टेस्ट मैच में तीन दिन का खेल बगैर गेंद फेंके रद्द किया गया है। इससे पहले मौरपुर में बांग्लादेश और न्यूजीलैंड के बीच टेस्ट मैच में इस तरह की अप्रिय स्थिति का सामना करना पड़ा था। गौरलख है कि ग्रेटर नोएडा का मैदान दौघम दर्जे की सुविधाओं के कारण चर्चाओं के घेरे में है अफगानिस्तान की टीम ने हालांकि इसे अपना घरलू मैदान बना था मगर बारिश ने मैदान को आउटफील्ड की पोल खोल दी है और यह मैदान अब आलोचनाओं का शिकार बन चुका है।

वडोदरा के इंद्रजीत ने 43 किमी. की लड़ाख मैराथन को किया पूरा

वडोदरा, 11 सितंबर। पश्चिम रेलवे में गुजरात के वडोदरा मण्डल के इंद्रजीत कौशिक ने लड़ाख में 43 किलोमीटर की लड़ाख मैराथन को सफलता पूर्वक पूरा किया है। वरिष्ठ जन संपर्क अधिकारी ने बुधवार को बताया कि वरिष्ठ मंडल इंजीनियर कौशिक ने आठ सितंबर को आयोजित हुई चुनौतीपूर्ण लड़ाख फुल मैराथन 2024 में भाग लिया। उन्होंने 42.195 किमी की लड़ाख फुल मैराथन वाली इस चुनौतीपूर्ण दौड़ को पांच घंटे और 29 मिनट में पूरा किया। उन्होंने बताया कि यह दौड़ एनडीएस मेमोरियल स्टेडियम जो कि 11155 फीट की ऊँचाई पर है से शुरू हुई, जो नीचे की ओर सुंदर लुभावने परिरुश स्मारकों सिंधु नदी, चोगलमसार पुल, चिचोर इमामबाड़ा, चिचोर गाँवा, स्थाकना मठ, ठिकसे मठ, व शा पैलैस होते हुए वापस स्टेडियम पहुंची। यह दौड़ दुनिया की सबसे कठिन पैदल दौड़ में से है जो पूरी तरह से धावक के स्वास्थ्य पर एवं उस प्रतिफल मौसम में उसके अभ्यास पर निर्भर करती है। वडोदरा मण्डल के डीआरएम जोतेन्द्र सिंह व वरिष्ठ साथी अधिकारियों ने गर्मजोशी से श्री कौशिक का स्वागत करते हुए इसे एक उपलब्धि बताया व भविष्य के लिए शुभकामनाएँ दी।

18 वर्ष से कम उम्र वाले महिला टी-20 विश्व कप का मुफ्त में लेंगे मजा

दुबई, 11 सितम्बर। तीन अक्टूबर से शुरू होने वाले आईसीसी महिला टी20 विश्वकप लिए अंतर्राष्ट्रीय क्रिकेट परिषद (आईसीसी) ने बुधवार को किफायती मूल्य वाले टिकटों की घोषणा की। आईसीसी के मुख्य कार्यकारी ज्योफ एलार्डिस ने तीन से 20 अक्टूबर तक चलने वाले टूर्नामेंट में पांच दिरहम से शुरू होने वाले टिकटों और 18 वर्ष से कम उम्र के लोगों के लिए मुफ्त प्रवेश की घोषणा की। आईसीसी के मुख्य कार्यकारी ज्योफ एलार्डिस ने अभीरात क्रिकेट बोर्ड (ईसीबी) बोर्ड के सदस्य जैद अब्बास के साथ एक प्रेस कॉन्फ्रेंस में कहा यह प्रभावी रूप से सभी 10 टीमों के लिए घरेलू विश्व कप है और खिलाड़ी उसाही प्रशंसकों के समर्थन का आनंद ले सकते हैं। इसे ध्यान में रखते हुए, मुझे आज यह घोषणा करते हुए खुशी हो रही है कि टिकट केवल पांच दिरहम से उपलब्ध होंगे और 18 वर्ष से कम आयु वाली के लिए टिकट नि:शुल्क होंगे। उन्होंने कहा हम आयोजन की विरासत पर ईसीबी और दुबई स्पोर्ट्स कॉरिसिल के साथ भी काम करेंगे। हम 500 से अधिक लड़कियों को खेल में शामिल होने और क्रिकेट का पहला मजेदार अनुभव देने का मौका देने के लिए क्रियो फेस्टिवल आयोजित करेंगे। एलार्डिस ने प्रतिष्ठित बुर्ज खलीफा में टूर्नामेंट पर एक शानदार लेजर शो का एक वीडियो भी जारी किया। ईसीबी बोर्ड के सदस्य जैद अब्बास ने कहा कि वे आईसीसी और बांग्लादेश क्रिकेट बोर्ड (बीसीबी) के साथ मिलकर काम करने को उत्सुक हैं। तीन से 20 अक्टूबर तक आयोजित होने वाले 10-टीम टूर्नामेंट में 23 मैचों के बाद एक चैंपियन टीम उभर कर सामने आएगी। 20 लीग मैच दुबई और शारजाह के बीच विभाजित होंगे और सेमीफाइनल 17 अक्टूबर को दुबई में और 18 अक्टूबर को शारजाह में होंगे। फाइनल दुबई में खेला जाएगा। ग्रुप ए में छह बार के चैंपियन ऑस्ट्रेलिया के साथ भारत, न्यूजीलैंड, पाकिस्तान और श्रीलंका शामिल हैं, जबकि ग्रुप बी में बांग्लादेश, इंग्लैंड, दक्षिण अफ्रीका, वेस्टइंडीज और स्कॉटलैंड शामिल हैं।

दिलीप ट्रॉफी के दूसरे दौर में रिक्त और श्रेयस पर हॉगो नजरें

नई दिल्ली, 11 सितम्बर। रिक्त सिंह समेत राष्ट्रीय चयनकर्ताओं की अन्देखी के शिकार कुछ अनुभवी खिलाड़ियों पर सभी की नजरें होंगी जब गुरुवार से दलीप ट्रॉफी के दूसरे दौर के मुकामले शुरू होंगे। बांग्लादेश के खिलाफ चेन्नई में 19 सितंबर से शुरू हो रहे पहले टेस्ट से पूर्व भारतीय टीम के खिलाड़ियों को आराम दिया गया है जिससे कई सितारे दूसरे दौर में नहीं खेल सकेंगे। सरफराज खान भारतीय टीम के अकेले सदस्य हैं जो इस घरेलू टूर्नामेंट के दूसरे दौर में दिखेंगे। शानदार प्रथम श्रेणी रिकॉर्ड के बावजूद पहले दौर में नहीं चुने गए रिक्त पर सभी की नजरें होंगी जो भारत के लिये टी20 क्रिकेट में अच्छा प्रदर्शन करते आये हैं। शुभमन गिल के भारतीय टीम में जाने से मयंक अग्रवाल भारत ए टीम के कप्तान होंगे। आखिरी टेस्ट मार्च 2022 में खेलने वाले मयंक को राष्ट्रीय टीम में चयन का दावा फिर बुलंद करने के लिये बेहतरीन प्रदर्शन करना होगा। तेज गेंदबाज प्रसिद्ध कृष्णा चोट के कारण पहले दौर में नहीं खेल सके थे। उन्हें भारत ए टीम में रखा गया है। भारत बी टीम में कप्तान अभिमन्यु ईश्वरन को मोर्चे से अगुवाई करनी होगी जो पिछले खताह बेगलूरु में पहले दौर में फ्लॉप रहे थे। सरफराज के छोटे भाई मुशीर खान ने पहले दौर में 181 रन बनाकर भारत बी को भारत ए में टॉप दिलाई थी। अब बड़े भाई की नजरें भी बड़ी पारी खेलने पर होंगी। भारत बी टीम में वॉशिंगटन सुंदर भी हैं। वहीं पहले टेस्ट में आकाश दीप को तेज गेंदबाज मुकेश कुमार पर तरजोह दी गई जिसके बाद मुकेश भी अपनी उपयोगिता साबित करना चाहेंगे। भारत सी के सलामी बल्लेबाज साई सुदर्शन और रूतुपरा गायक वनडे धारी न बनाकर राष्ट्रीय चयनकर्ताओं का ध्यान खींचना चाहेंगे। भारत डी के कप्तान श्रेयस अय्यर टेस्ट टीम से बाहर किये जाने के बाद न बनाकर अपनी उपयोगिता साबित करने की कोशिश करेंगे। इसी तरह देवदत्त पंडिकल और संजु सैमसन भी अपने प्रदर्शन से प्रभावित करने की फिराक में होंगे।

आईसीसी टेस्ट रैंकिंग में रोहित 5 व जायसवाल 6 पर, रूत नंबर वन

नई दिल्ली, 11 सितम्बर। आईसीसी ने ताजा टेस्ट रैंकिंग में भारतीय टीम के तीन सूत्रमार् की रैंकिंग में सुधार हुआ है। बांग्लादेश संग शुरू होने वाली सीरीज से पहले भारत के लिए ये शानदार खबर है। इस रैंकिंग में रोहित शर्मा नंबर 5 पर आ गए हैं। जबकि यशस्वी जायसवाल नंबर 6 पर पहुंच गए हैं।आईसीसी की इस रैंकिंग में भारतीय कप्तान रोहित शर्मा नंबर 5 पर हैं। जबकि यशस्वी जायसवाल नंबर 6 पर पहुंचे गए हैं, और विराट कोहली टेस्ट रैंकिंग में नंबर 7 पर हैं। आईसीसी टेस्ट रैंकिंग में टॉप 10 में ये 3 भारतीय बल्लेबाज हैं। खास बात ये है कि तीनों बल्लेबाजों की रैंकिंग में एक-एक स्थान का उछाल देखने को मिलता है। वहीं आईसीसी कई नई रैंकिंग में श्रीलंका के कई खिलाड़ियों को बड़ी सफलता मिली है। ओवल में इंग्लैंड पर अपनी उलटफेर भरी टेस्ट जीत के बाद 6 श्रीलंकाई खिलाड़ियों ने नवीनतम आईसीसी पुरुष टेस्ट रैंकिंग में अपने करियर की नई हाइएस्ट रैंकिंग हासिल कर ली है। वहीं आईसीसी टेस्ट बल्लेबाजों को इस रैंकिंग में टॉप पर इंग्लैंड के जो रूट काजिज है। रूट 899 अंकों के साथ पहले स्थान पर है। जबकि दूसरे नंबर पर न्यूजीलैंड के केन विलियमसन 859 अंक के साथ हैं। न्यूजीलैंड के ही डेरल मिचेल 768 अंक के साथ तीसरे नंबर पर है। तो ऑस्ट्रेलिया के स्टीव स्मिथ 757 चौथे नंबर पर हैं।



मैट्रोलाइन बेंगलोर से होसुर ले जाने पर विवाद, कर्नाटक के लोगों को रोजगार छिनने का डर

तमिलनाडू का तर्क है कि मैट्रो प्रोजैक्ट दोनों राज्यों के लिए फायदेमंद है, पर, बेंगलुरु के स्थानीय लोगों का कहना है कि यह तमिलनाडू की चाल है

-लक्ष्मण वेंकट कुची-
-राष्ट्रदूत दिल्ली ब्यूरो-
नई दिल्ली, 11 सितम्बर दक्षिण भारत के दो इकोनॉमिक हब, कर्नाटक में बेंगलुरु और तमिलनाडू में होसुर, के बीच टकराव बढ़ रहा है। बेंगलुरु का पड़ोसी क्षेत्र होसुर बहुत तेजी से एक इण्डस्ट्रियल हब और इकोनॉमिक सेंटर का रूप लेता जा रहा है, जो कि अपने पड़ोसी कर्नाटक के लिए चुनौती खड़ी कर सकता है।

होसुर में एक एयरपोर्ट बनाने की योजना है, जो कि साउथ बेंगलुरु के निवासियों के लिए बेंगलुरु एयरपोर्ट की तुलना में अधिक पास पड़ना तथा दक्षिण बेंगलुरु क्षेत्र को होसुर से जोड़ने वाले हाइवे के कारण होसुर एयरपोर्ट पहुंचने में समय भी कम लागेगा।

अब, साउथ बेंगलुरु स्थित इलैक्ट्रॉनिक सिटी से होसुर तक मैट्रोलाइन को बढ़ाने का प्रस्ताव है।

■ तमिलनाडू का होसुर तेजी से उभरता इण्डस्ट्रियल टाउन है और साउथ बेंगलोर, जहाँ बेंगलुरु की इलैक्ट्रॉनिक सिटी है, के ज्यादा नजदीक है। होसुर में हवाई अड्डा बनाने की योजना है। यह हवाई अड्डा बेंगलुरु एयरपोर्ट की तुलना में साउथ बेंगलोर के ज्यादा करीब होगा।

ज्ञातव्य है कि इलैक्ट्रॉनिक सिटी आई.टी. तथा सांफ्टवेयर इण्डस्ट्री का केन्द्र है और अपनी तरह का पहला टेक्नॉलॉजी एरिया है। दूसरी तरफ होसुर, तमिलनाडू का अंतिम इण्डस्ट्रियल टाउन है, जो कि दक्षिण भारत के दोनों राज्यों के बीच बॉर्डर का काम करता है। उपरोक्त दोनों राज्यों में इण्डिया गठबंधन के दो अलग-अलग घटकों का शासन है, तमिलनाडू में द्रमुक (डी.एम.के.) तथा कर्नाटक में कांग्रेस का।

लेकिन, मैट्रोलाइन को लेकर कर्नाटक तथा कन्नड़ एंक्टिविस्टों ने दोनों राज्यों के बीच लड़ाई शुरू करवा दी है।

ये एंक्टिविस्ट नहीं चाहते कि होसुर तक मैट्रोलाइन को बढ़ाया जाए इन्हें डर है कि यदि आवाजाही आसान हो गई तो तमिलनाडू के इस शहर से आने वाले प्रवासियों की बाढ़ लग जाएगी। यहाँ के स्थानीय लोगों को भय है कि पड़ोसी राज्यों से कम दिहाड़ी पर काम करने वाले मजदूरों के आने से उनकी आजीविका व रोजगार छिन जाएगी।

कर्नाटक सरकार को अभी उस प्रस्ताव पर निर्णय लेना है, जिस पर इस बिन्दु को लेकर चर्चा हो रही है कि मैट्रो-सेवा को बेंगलोर से होसुर तक बढ़ाया जाये। जब कांग्रेस विधायक रिजवान

अरशद से उन कर्नाटक समर्थक गुणों द्वारा किए जा रहे विरोध के बारे में पूछा गया, जो इन दोनों शहरों के बीच मैट्रो-सेवा के विचार का विरोध कर रहे हैं, तो उन्होंने पत्रकारों को बताया कि "जो भी निर्णय लिया जायेगा, वह राज्य और उसकी जनता के सर्वोत्तम हित में होगा।

इस समय तो सरकार केवल यह जाँच और विचार कर रही है कि यह प्रस्ताव व्यवहार्य है भी या नहीं तथा यह राज्य के हित में होगा या नहीं।" तमिलनाडू सरकार ने बोम्मासन्ना से होसुर तक 2.3 किमी. एलिवेटेड मैट्रो लाइन के लिये 6900 करोड़ रूपए प्रस्तावित किये हैं। इस लाइन का 11 किमी. का हिस्सा कर्नाटक में तथा 12 किमी. का हिस्सा तमिलनाडू में पड़ता है। इस मैट्रो सर्विस से ये दोनों शहर जुड़ जायेंगे तथा श्रम शक्ति के त्वरित आवागमन के फलस्वरूप, इन दोनों ही क्षेत्रों के उद्योगों तथा सेवा क्षेत्र के लिये काफी सुविधा

एवं सुगमता हो जायेगी।

जहाँ तमिलनाडू का तर्क है कि यह मैट्रो प्रोजैक्ट दोनों राज्यों के लिये लाभदायक रहेगा, वहीं बेंगलोर के स्थानीय लोग तथा कन्नड़ संगठन इसके विरोध में उठ खड़े हुये हैं तथा इसे तमिलनाडू की एक चाल बताते हुये, संभावित लाभ को खारिज कर रहे हैं तथा कह रहे हैं कि कर्नाटक को इससे लाभ नहीं, बल्कि हानि होगी।

विपक्षी भाजपा का मत यह है कि बेंगलोर शहर में वैसे ही टैफिक सम्बन्धी कई चुनौतियाँ हैं तथा शहर के बहुत से क्षेत्र मैट्रो से जुड़े हुए नहीं हैं। इसलिए एक भाजपा नेता एम.रेड्डी ने कहा कि सरकार को अपनी प्राथमिकताओं के बारे में बिल्कुल स्पष्ट होना चाहिए तथा मैट्रो लाइन के तमिलनाडू तक के विस्तार के सुझाव पर खुली आपत्ति किए बिना, प्रस्ताव में कोई अड़ंगा लगा देना चाहिए।

‘उचित शिक्षा ...

(प्रथम पृष्ठ का शेष)
असंवैधानिक, धर्मनिरपेक्षता के सिद्धांत तथा संविधान के अनुच्छेद 14 के तहत दिए गए गारंटीयुक्त 'समानता के अधिकार' का उल्लंघनकर्ता घोषित कर दिया था यह कहते हुए कि उत्तर प्रदेश बोर्ड ऑफ मद्रसा एजुकेशन एक्ट, 2004 असंवैधानिक है, उच्च न्यायालय ने राज्य सरकार को निर्देश दिए थे कि "मद्रसों के विद्यार्थियों को 'मद्रसा एक्ट' को चुनौती दी गई थी। लेकिन अप्रैल में, सर्वोच्च न्यायालय ने उच्च के इस फैसले पर रोक लगा दी थी तथा कहा था कि उच्च न्यायालय ने प्रथम दृष्टया मद्रसा एक्ट का गलत अर्थ निकाला था तथा इस निर्णय से करीब 17 लाख विद्यार्थी प्रभावित होंगे।

अमेरिकी...

(प्रथम पृष्ठ का शेष)
हैरिस के मुकाबले में आने से टम्प पिछड़ गए। अगर हैरिस नवम्बर में हुए चुनावों में जीत जाते हैं तो वे अमेरिका की पहली महिला राष्ट्रपति होंगी।

खुली जेल में ...

(प्रथम पृष्ठ का शेष)
जारी कर राज्यपाल सरकार को कहा था कि ओपन जेल की जमीन को कम करने का प्रयास नहीं करो। वहीं, छह दशक से ओपन जेल के लिए काम आ रही इस जमीन को संरक्षित करें, लेकिन अदालती आदेश के बाद भी जेडीए ने 30 जुलाई 2024 को इस जमीन पर सेटलाइट अस्पताल के लिए जमीन आवंटन करना मंजूर कर दिया है।

राज्य सरकार व जे.डी.ए. का ऐसा करना सुप्रीम कोर्ट के अदालती आदेश की अवमानना है। याचिकाकर्ता सेटलाइट अस्पताल खोलने के खिलाफ नहीं है, लेकिन उसके लिए दूसरी जगह देखी जा सकती है। वहीं, सुनवाई के दौरान राज्य सरकार की ओर से जवाब देने के लिए समय मांगा गया, जिस पर अदालत ने सीएस को हिदायत देते हुए सुनवाई टाल दी। न्याय मित्र अधिवक्ता प्रतीक कासलीवाल ने बताया कि ओपन जेल में हास्पिटल बनाए जाने का मुद्दा राज्यपाल हाईकोर्ट में भी पेंडिंग चल रहा है।

श्रीगंगानगर में दोपहर 12:58 पर भूकम्प के झटके

रिक्टर स्केल पर भूकम्प की तीव्रता 5.8 नापी गई

श्रीगंगानगर, 11 सितम्बर (कांस)। पाकिस्तान में बुधवार दोपहर आये 5.8 तीव्रता के तेज भूकम्प से राजस्थान में भी धरती कांप उठी। इस भूकम्प का असर राजस्थान के सीमावर्ती जिले गंगानगर, हनुमानगढ़, बीकानेर, जैसलमेर के एरिये में रहा। जहाँ हल्के झटके महसूस होने के बाद लोग घरों और दुपतारों से बाहर निकल गए।

मौसम विभाग के मुताबिक भूकम्प भारतीय समयानुसार 12.58 बजे आया और इसका केन्द्र पाकिस्तान के वाहोवा प्रांत के पास था। भूकम्प के झटके राजस्थान, पंजाब और जम्मू कश्मीर के कई हिस्सों में झटके महसूस हुए। राजस्थान में श्रीगंगानगर, बीकानेर के एरिया में इस भूकम्प से सबसे ज्यादा झटके महसूस किए गए। वहीं जैसलमेर, हनुमानगढ़ और चूरू के कुछ ग्रामीण एरिया में भूकम्प के बहुत हल्के झटके महसूस किए गए। बॉर्डर के जिले श्रीगंगानगर में 4-5 सैकण्ड तक भूकम्प के हल्के झटके महसूस किये।

नेशनल सेंटर फॉर सिस्मोलॉजी के मुताबिक रिक्टर स्केल पर इसकी तीव्रता 5.8 नापी गई। भूकम्प का केन्द्र जमीन से करीब 33 किमी नीचे था। दोपहर करीब 12.58 बजे भूकम्प के झटके महसूस होने पर लोग डर के कारण घरों से बाहर निकल आए। श्रीगंगानगर के निवासी अरविंद ने बताया कि अचानक उन्हें लगा कि कुछ हिल रहा है। भूकम्प का पहसास होते ही वे दौड़कर बाहर निकले। अरविंद ने बताया कि उन्होंने करीब 4 सैकण्ड तक भूकम्प के हल्के झटके महसूस किये।

पड़ोसी देश पाकिस्तान में आये भूकम्प का बेहद मामूली असर श्रीगंगानगर इलाके पर भी नजर आया। पाकिस्तान से श्रीगंगानगर महज 2.5 किलोमीटर दूरी पर है। ऐसे में भूकम्प का कुछ असर श्रीगंगानगर इलाके पर दिखा। शहर में लोगों ने जैसे ही मामूली मूवमेंट देखा उन्होंने एक दूसरे को फोन कर इस बारे में जानकारी ली। यह असर

■ भूकम्प का असर राजस्थान, पंजाब व जम्मू-कश्मीर में महसूस किया गया। भूकम्प का केन्द्र पाकिस्तान के वाहोवा प्रांत में था।
■ राजस्थान में श्रीगंगानगर के अलावा, बीकानेर, चूरू, हनुमानगढ़ व जैसलमेर में भी भूकम्प के झटके महसूस किये गए।

कुछ सैकण्ड तक ही रहा। दोपहर 12 बजकर 58 मिनट पर लोगों को कुछ सैकण्ड के लिए धरती हिलती हुई महसूस हुई।

मौसम विभाग के सहायक निदेशक हिमांशु शर्मा ने बताया कि पाकिस्तान में 5.8 तीव्रता का भूकम्प आया है। हालांकि अब तक श्रीगंगानगर पर इसका असर रहने की कोई पुष्टा सूचना नहीं है, लेकिन नजदीक होने के कारण यह असर कुछ सैकण्ड तक रह सकता है। मौसम विभाग के स्थानीय सूत्रों ने भी हालांकि भूकम्प की पुष्टि नहीं की, लेकिन उन्होंने कहा कि पाकिस्तान से सीमा सटी होने के कारण भूकम्प का असर हमारे यहां हो सकता है। हमारी धरती को सतह मुख्य तौर पर 7 बड़ी और कई छोटी-छोटी टेक्टोनिक प्लेट्स से मिलकर बनी है। ये प्लेट्स लगातार तैरती रहती हैं और कई बार आपस में टकरा जाती हैं। टकराने से कई बार प्लेट्स के कोने मुड़ जाते हैं और ज्यादा दबाव पड़ने पर ये प्लेट्स टूटने लगती हैं। ऐसे में नीचे से निकली ऊर्जा बाहर की ओर निकलने का रास्ता खोजती है और इस डिस्टेंस के बाद भूकम्प आता है।

म.प्र. के किसानों के लिए खुशखबरी

-जाल खंबाता-
-राष्ट्रदूत दिल्ली ब्यूरो-
नई दिल्ली, 11 सितम्बर। केन्द्रीय कृषि एवं किसान कल्याण मंत्री शिवराज सिंह चौहान ने कहा कि कृषि एवं किसान कल्याण प्रधानमंत्री नरेंद्र मोदी की शीर्ष प्राथमिकता है। उन्होंने कहा, "किसानों

समर्थन मूल्य से कम मूल्य पर विक्रि रहा है। उन्होंने कहा कि इससे पहले, केन्द्र ने महाराष्ट्र तथा कर्नाटक जैसे राज्यों को निमिनम सपोर्ट प्राइस (एम.एस.पी.) पर सोयाबीन खरीदने की अनुमति दी थी।

मंगलवार को उन्होंने घोषणा की

■ केन्द्रीय कृषि मंत्री शिवराज सिंह चौहान ने कहा कि मध्य प्रदेश के किसानों को सस्ती दर पर सोयाबीन बेचना पड़ रहा था इसलिए राज्य सरकार ने एम.एस.पी. रेट पर सोयाबीन खरीदने का निर्णय लिया है।

की सेवा करना हमारे लिये भगवान की पूजा करने के समान है।" उन्होंने कहा कि मध्य प्रदेश के किसान सोयाबीन को राज्य में बेचने को लेकर चिन्तित थे। चौहान ने कहा कि हाल ही में, मध्य प्रदेश के किसान इस बात को लेकर चिन्तित थे कि सोयाबीन न्यूनतम

मध्य प्रदेश में सोयाबीन भी एम.एस.पी. दर पर खरीदा जायेगा। उन्होंने कहा कि मध्य प्रदेश ने एम.एस.पी. दरें अनुमोदित कर दी हैं तथा केन्द्र को यह सूचना मिल चुकी है कि मध्य प्रदेश सरकार वहाँ के किसानों को सोयाबीन का पूरा मूल्य अदा करेगी।

क्या अमेरिका ...

(प्रथम पृष्ठ का शेष)
इन्टेलिजेंस ब्यूरो (आई.बी.) को दी। जैसे ही यह सूचना आई.बी. को मिली, राष्ट्रीय सुरक्षा सलाहकार अजित डोवल ने अमेरिका के राष्ट्रीय सुरक्षा सलाहकार से फोन पर बात की तथा उन्हें सचेत किया कि भारत में कोई अव्यवस्था पैदा करने की कोशिश नहीं करें।

गृह मंत्रालय को प्राप्त सूचना के अनुसार, आसन्न हरियाणा विधानसभा चुनावों में अमेरिकन हस्तक्षेप की प्रबल संभावनाएं हैं।

प्रेमिका के ...

(प्रथम पृष्ठ का शेष)
का साथ दिया हो। अभियोजन पक्ष की ओर से लोक अभियोजक राघवेंद्र पारीक ने अदालत को बताया कि घटना को लेकर अनिल सैनी ने 13 जुलाई, 2018 को अमेर थाने में रिपोर्ट दर्ज कराई थी।

बंगाल में आंदोलनरत डॉक्टर ममता बनर्जी से सशर्त मुलाकात को तैयार

कोलकाता 11 सितंबर (वार्ता) पश्चिम बंगाल के कोलकाता में प्रदर्शनकारी जूनियर डॉक्टरों ने बुधवार को सरकार के अस्पतालों में महीने भर से चल रहे काम बंद को खत्म करने के लिए वार्ता में शामिल होने के निमंत्रण को स्वीकार करने के लिए नयी शर्तें तय कीं जिसमें मुख्यमंत्री ममता बनर्जी की उपस्थिति और करवाई का सीधा प्रसारण शामिल है। मुख्य सचिव मनोज पंत ने प्रदर्शनकारी डॉक्टरों को पत्र लिखकर बातचीत के लिए राज्य सचिवालय आने का निमंत्रण दिया। इसके बाद आंदोलनकारियों ने मांग की कि उन्हें 30 प्रदर्शनकारियों का एक प्रतिनिधिमंडल भेजने की अनुमति दी जानी चाहिए। पंत ने हालांकि 15 सदस्यीय टीम को आमंत्रित किया था।

डॉक्टरों ने कहा कि सरकार ने निमंत्रण में उल्लेख किया है कि डॉक्टरों

■ आंदोलनरत डॉक्टरों ने कहा, मुख्यमंत्री से बातचीत का सीधा प्रसारण हो।

का प्रतिनिधिमंडल 15 सदस्यों से अधिक नहीं होना चाहिए लेकिन राज्य में 26 मेडिकल अस्पताल हैं और प्रत्येक अस्पताल बातचीत के लिए कम से कम एक प्रतिनिधि भेजना चाहता है। उल्लेखनीय है कि गत नौ अगस्त को आरजी कर अस्पताल में एक युवा महिला चिकित्सक के साथ कथित दुष्कर्म और हत्या के विरोध में सरकारी अस्पतालों में अनिश्चितकालीन काम बंद को समाप्त करने के लिए वार्ता में शामिल होने से पहले डॉक्टर कोलकाता पुलिस प्रमुख के इस्तीफे की अपनी मांग पर भी अड़े रहे।



THE SWIFTING COMMUNITY CELEBRATES

3 MILLION



THE EPIC NEW SWIFT TIME TO GO
#SWIFTING

Drive the Epic New Swift and be a part of a community that's now 3 million strong and counting.

BENEFITS UPTO ₹53 100

3 years 100 000 km WARRANTY*
*3 years or 100 000 km whichever is earlier.



Z SERIES ENGINE
25.75 km/l
Best-in-Segment Mileage



6 Airbags Standard Across all Variants



SmartPlay Pro+ Infotainment System



Wireless Charger



Rear AC Vent




VISIT YOUR NEAREST MARUTI SUZUKI ARENA DEALERSHIP AND BOOK THE EPIC NEW SWIFT TODAY | CALL 1800 102 1800 | WWW.MARUTISUZUKI.COM/SWIFT

MARUTI SUZUKI AUTHORIZED DEALERS: BHATIA & COMPANY: CORPORATE OFFICE: 23-24, INDUSTRIAL ESTATE, KOTA: 7230006839, 9829818018, 9784598109, 9829099081, 9829045729, 9829187004. DAKANIYA: SHOWROOM: G-11-12, AUTOMOBILE ZONE NEAR DAKANIYA STATION: 9001997116, 9001997113, 9587898054. BHATIA & COMPANY: BARAN ROAD, ANTHA: 9001997112. BUNDI: 9799497009. HINDOLI: 9001997142. NAINWA: 9929112923. BARAN: 9799497088. JHALAWAR: 07432-234005, 9929097092. RAMGANJMANDI: 07459-223399, 9928997200. RAWAT BHATA: 9829187004. CHHABRA: 9001997114. ITAWA: 9829818018. KAPREN: 9928354540. SANGODH: 9928907200. AKLERA: 9928318018. SUWALKA MOTORS PVT. LTD.: KUNHARI: 0744-2370272, 9116312345, 7300308888. SULTANPUR: 9116178527. BHAWANIMANDI: 9116178557. KHANPUR: 07430-299240, 8306333715.

Creative visualisation. Accessories and features shown may not be part of standard fitment and may vary according to variant. Images used are for illustration purposes only. Black glass on the vehicle is due to lighting effect. Colours shown may vary from actual body colours due to printing on paper. *Fuel efficiency as certified by test agency Rule 115 of CMVR 1989.